
निवेदना। 


मद्वेतपरमाथस्य सारोऽस्मिन्‌ परमाथसारे प्ाशात्यायीभिः रिष्योपदेशभ 
ज्या सम्यक्‌ प्रकाश्यते । 

'वेदान्तशाल्नमलिटं विटोक्य शेषस्तु जगदाधारः । 
आ्यापन्चाश्ीत्या बबन्ध परमार्थसारमिदम्‌ ॥ ' 
इति प्रन्थान्तिमपयाद्‌ , 

(जगदाधारः जगतामाधारभूतः शेषः अनन्तस्तु, न यःकोऽपि विपश्चि 
इति व्याख्यातृविवरणाश्चास्य प्रणेता भगवान्‌ आदिशेष इति प्रतीयते | विवरणकारस्तु 
कृष्णानन्दिष्यो राघवानन्दमुनिः । कृष्णपदी नाम काचिच्छरीभागवतम्याख्या- 
प्येनेन प्रणीता । 

एतन्मुद्रणाधारभूतीं द्वावादरशौ । तत्रेकः जुदधप्रयेण धिवरणेनानुगतो राजकी- 
यग्नन्थशाखछयः, अपरस्तु व्याख्यारहितो (मणछिक्रर'मठादानीतः । अन्योऽपि कश्चिद्‌ 
विवरणस्यादश्च: श्रीरङ्गोपाध्यायसका्चादासादितः | स तु बहुत्र वाक्यजालत्यागप्र- 
्षेपवत्तया ्ुद्धिरहिततया च प्रन्थान्तरमिव् दृष्टः संश्चोधनारथे नोपत्तः | 


अंनन्तरीयनम्‌ , त, गणपतिक्षाल्लौ, 


॥ श्रीः ॥ 


श्रीभगवदादिशेषपरणीतं 


परमाथेसारम्‌ । 
श्रीराघवानन्दविरचितेन 


विवरणेन समेतम्‌ । 


[र णि 


अग्रीषोमात्मनानावुधधरमखिर्व्याप्रमास्याङ्त्रिदोप्णां 
सादसयुक्तमन्तःकृतयुरनिवहं स्वपरमेोद्धासिताशम्‌ । 


नतररकेन्दख्यै्विखसितमनलेोम्राननं चित्रवर्णं 
भूषाकोरिप्रदीप्तावयवमवतु वो विश्वरूपं मुरारेः ॥ १ ॥ 
विन्नपांयुमवधूय वायुवद्धक्तृद्रगनदौषिदायिनम्‌ । 
विप्फुरत्कलभवक्रविग्रहं विश्वनाथमनिरं भजामहे ॥ २ ॥ 
 अमरुकमलमध्ये सभिविष्टङ्गयष्टिः 
करजलरुहराजय्पुस्तकाक्षाखिमाखा । 
अखिरनिगमसारः सवेमूतान्तरस्था 
मवतु मवभयानां भेदनी मारती नः ॥ ६ ॥ 
श्रीमच्छङ्करमागमध्यवसतिः शाखाश्ताखड्दरत 
संसाराकंगभस्तितप्ततनुभिः संसेविताङ्प्रिजेनेः । 
कृष्णानन्दमहीरुहोऽमृतरसपूरणसपर्वैः फठे- 
श्चित्रां पीतिमुपासकेषु जनयन्‌ जीयान्महीमण्डरे ॥ ४ ॥ 
अशेषोपनिषस्सिद्धवस्तुतत््वानुगामिनी । ` 
राघवानन्दञ्ुनिना रोषर्येह विमृर्यते ॥ ५ ॥ 
परमाथसारसंज्ञं अन्थं चिकीधुराचार्य्तस्याविघ्रपरिसमापिप्रचयगमनाभ्यां 


हे | परमाथसार 


शिष्टाचारपरिपालनाय च विदिष्टष्टदेवताप्रणामलक्षणं भेङ्गरं मूलतः सम्पादयत्नथत 
आरम्भापेक्षितं विषयप्रयोजनसम्बन्धाधिकारिलक्षणमनुबन्धचतुष्टयमाविष्कराति - 


परं परस्याः प्रकरतेरनादि- 
मेकं निविष्टं बहुधा गुहासु । 
 सवांखयं सव॑चराचरस्थं ` 
त्वामेव विष्णुं शरणं प्रये ॥ २ ॥ 


त्वां नित्यापरोक्षमास्मानमेव विष्णुं सदानन्दचिद्धने परमारमानं शरणं 
शरपद्ये निजधामत्वेन विमृशामि । विप्णोरस्मदितरात्मव्वेऽनीश्वरत्वान्नाश्चयणीय- 
त्वतरित्यत उच्यते -- परस्याः प्रधानाया जगन्मूलकारणभूतायाः प्रकृतेमीया- 
दाक्तेः परं प्रधानं तस्या अपि स्वतोऽसत्या अस्फुरदूपायाश्च सत्तास्छरार्धिपरदस्वेन 
प्रक, न खट शक्तिमतोऽन्यत्र शक्तिः सती स्फूर्षिमती वा स्याद्‌ , अन्यथा स्वा- 
तन्ब्येण शक्तिमत्त्वमेव हीयेतेति नामान्तराद्‌ भगवदुक्तिः प्रसज्येत । सदानन्द- 
चिदेकरसत्वेऽपि स्वमायाशक्तिम्रित्य महदाचयवन्यन्ततच्वग्रामतत्कायंसमष्टि- 
व्यष्टिदेहतद्धमेविशेषपवंस्वात्मना सदा प्रकाशमानमित्यथः, यथाहुः-- 

५ सदा सृष्टिविनोदाय सदा स्थितिसुखासिने । 
सदा त्रिभुवनाहारव्रप्ताय भवते नमः” ॥ 

हति । तदेवं सर्वैश्वरत्वेन विष्णोराश्रयणीयत्वं साधितम्‌ । ` प्रकृतेः परत्वे हेतुः 
अनादिभिति । नित्यसिद्धमित्यथः । नन्वनादितवं प्रकृतरप्यस्ति, सादित्वे मूल- 
प्रकृतित्वासिद्धेः ५ अजामेकां लोहितशुङ्चकृष्णां बहीः प्रजाः सृजमानां सरूपा ” 
(धेता-४-९) इति श्रुतेश्च । अतः कथं तत्परत्वमित्यत उक्तम्‌ - एकमिति । स्व- 
तन्त्रमित्यथेः । प्रकृतेरनादित्वेऽप्यचेतनत्वान्न स्वातन्व्यं, भगवतस्तु चेतनत्वात्‌ 
स्वातन्न्यमिति सिद्धाऽतिशयः । शरतिश्च “अव्यक्तात्‌ पुरुषः परः । पुरुषान्न 
परं किञ्चित्‌ सा काष्ठा सा परा गतिः '” (कठ-३-११) इति । यद्वा अनादित्व 
हेतुः एकमिति । अद्वितीयमित्य्थः । स्वव्यतिरिक्तस्य कस्यापि वस्तुनोऽभावादस्य 
स्वतःसिद्धसत्तास्पूर्तिमत््वमास्थेयम्‌ । ततश्चानादितवं सिध्यतीत्याशयः । श्रुतिश्च ` 
५ अथ नित्यो दव एको नारायणः” (नारा. २) इति । ननु जीवानां बहु- 
त्वात्‌ ततत्वर्रस्यास्येकःवं न घटत इत्यत उक्तं बहुधा हास निविष्टमिति । 


विवरणसमेतम्‌ | „~ + 8 


` गुहावद्‌ -दुविज्ञेयस्वरूपा सदसदादिप्रकारेणानिरवाच्या माया गुहा, तस्याः सत्त्वा- 
दवयवभेदेन बहुवचनम्‌ , निमित्ते सप्तमी, गुहासु स्वमायाशक्तिनिमि्तमेकमपि 
बहुधा निविष्टम्‌ अनन्तजीवात्मना मासमानमित्यथः । श्रुतिश्च “* इन्द्रो मा- 
याभिः पुरुरूप ईयत ” (बृ. २-५-१९.) इति । एवं चेदुपाधीनां मायानां प्रथ- 
क्सत्त्वानैकत्वमित्यत उक्तं सवीलयमिति । सर्यस्यार्यं सत्तास्फूतिपदुपादान- 
मित्यथः । मायातत्कार्यप्रपश्चावस्थितिहेतुत्वात्‌ परस्य न ततोऽन्यत्वं कस्यापि स- 
म्भवतीत्य्थः । सवारुयत्वे हेतुः सवेचराचरस्थमिति । सर्वेषु चरेष्वचरेषु च 
देहेषु स्थितम्‌ अध्यक्षत्वेनानुप्रविष्टमित्यथेः । ' त्वामेव विप्णुमि"ति जीवनब्रधषक्यं 
वेदान्तानां विषयोऽस्य विषयो दर्दीतम्‌ । तच्ाज्ञातं विषयः, ज्ञातं सत्‌ प्रयोजनं 
मवत्यखण्डानन्दानुभवासमकत्वादिति विषयनिर्देशात्‌ प्रयोजनमपि निर्दिष्टम्‌ । 
ततस्तदनुभवकामोऽत्राधिकारीति च सूचितम्‌ । एवम(थी)द्विषयनिर्देश दे वास्या- 
नेन मन्थेन प्रतिपाचप्रतिपादकभावक्षणः सम्बन्धश्च प्रकरीकरृत इति ज्ञेयम्‌ ॥ १॥ 


नन्वात्मेव चेद्‌ विष्णुः, कुतः सर्वं ‹ अहं ब्रह्मास्मीति न पदयन्ति, 
कुतो वा ' मनुष्योऽस्मी"्यन्यथासमानं पदयन्तीति चेत्‌, तद्विचाराभावादित्याह-~ 


आत्माभ्बुरारो निखिलोऽपि रोको 
मग्नोऽपि नाचामति नेक्षते च । 


आश्चयैमेतन्मृगत्ष्णिकाभे | 
भवाम्बुराशो रमते मृषेव ॥ २॥ 


निखिलोऽपि लोकों जीवकः अत्पाम्बुराशौ परमालग्रताग्धो म- 
्रोऽपिं नियमेन तत्स्वरूपोऽपि तद नाचामति न किं्चिदप्यनुभवति नेक्षते न 
जिज्ञासते च, परस्युत मृगदष्णिकाभे (तद्‌ ?) मिथ्यामतेऽनानि च भवाम्बु 
राक्षौ संसारदेतमते देदादौ मृषैव भान्त्येव रमते आत्मुद्धि करोति चेति यद्‌ 
एतदाभर्यम्‌ । अषटितत्ेऽपि म।समानलवान्मायामात्रमित्यथः । जनेन विष्णोर्न 
जरूपतिरोधानेन खूपान्तरप्रकाशने या शक्तेः, सा मायात्र प्रह्ृतिरिद्युपदेष्टं भ- 
वति । पूरवश्ोकेन पुरुषस्वरूपं चोपादिष्टम्‌ । तेन परकृतिपुरुषतत्त्वजिकञासेहा(भ्यत 
दूति चिकार्षितं च प्रतिज्ञातं भवति ॥६॥ 


४ परमथसारं 


कर्थं पुनरात्मजिक्ञासोदियात्‌ , केन कस्य सकाश्चत्‌ कथं वारमा नैज्ञास्य 
इत्यपेक्षायां तद॒त्तरत्वेन अन्थमवतारयति -- 
गभगृहवाससम्भवजन्मजरामरणविप्रयोगाग्धौ । 
जगदालोक्य निमस्नं भराह गुरं भाञ्जछिः शिष्यः ॥ ३॥ 
जगद्‌ आत्मानमन्यं च जीवकोकं गभेग्रहवाससम्भवजन्मजरामरण- 
विप्रयोगान्धो गभ एव गृहं गभ॑गरहं तत्र वासस्य सम्भवः प्राप्तिः, विप्रयोगः 
कटनरपूत्रवित्तादीष्टवियोगः, गभेगरृहवाससम्भवश्च जन्म च जरा च मरणं च विप्र 
योगश्च गभगरहवाससम्भवजन्मजरामरणविप्रयोगाः, त एवाच्िर्दःखसमुद्रः तस्मिन्‌ 
निमन्रमाखोक्य तस्मादुत्तितीपैः कथ्यत्‌ पुमान्‌ शिष्यः तच्वजिज्ञायुः गुरं “त- 
्विज्ञानाथं स गुरुमेवाभिगच्छेत्‌ समित्पाणिः श्रोत्रियं ब्रह्मनिष्ठम्‌ * (मुण्ड. १-२- 
१२) इति श्रुतेः “उपदेक्ष्यन्ति ते ज्ञानं ज्ञानिनस्तच्वदशिनः (गीता. ४-२४) 
इति स्मृतेश्च तत्वज्ञ पुरुप्रवरमुपेत्य प्राज्ञिः बद्धाञ्जलिः प्राह । अयमथः -- 
प्रचीनानेकजन्मविहितयज्ञदानतपोरक्षणसत्‌कम॑कदम्बकपरिशोधितान्तःकरणः सा. 
्गाधीतसकल्वेदवेदान्तः श्रुतम्याकरणश्च सहसेषु कश्चित्‌ पुमान्‌ वेदान्तवाक्याथा- 
पातज्ञानयोगाद्‌ आसिव नित्यं बस्तु ततोऽन्यत्‌ सवेमनित्यम्‌ , अतः सुखवत्‌ 
प्रतीयमानोऽयं पुत्रवित्तकलत्रादिसंसारो वस्तुतो दुःखमेवेति निश्चित्य ततो विरागं 
: गत्वा सांसार्कि युखफलमातमतच्वज्ञानमेव काङक्षमाणस्तच्छेषत्वेन श्रुतशमदमा- 
दिसाधनसम्पनो भूत्वात्मतत््वसाक्षा्ोधवन्तं जीवन्मुक्त गुरुवरं यथाविध्युपगम्य 
बद्धाञ्जलिः पप्रच्छेति ॥ ६॥ 
किंलक्षणेन गुरुणा मात्यमित्येक्षां प्रतिक्षिपन्‌ प्रशषप्रकारमाह स्वमिति 
चतुर्भिः शोके: -- 
त्वं साङ्गवेदवेत्ता भेत्ता संरायगणस्य तवक्ता । 
संसाराणेवतरणप्रश्नं पच्छाम्यहं भगवन्‌ ! ॥ ४॥ 
““उत्पात्ते च विनां च भूतानामागतिं गतिम्‌ । 
वत्ति वि्यामविां च स वाच्यो भगवानिति" ॥ | 
हे भगवन्‌! त्वं साङ्गवेदवेत्ता अङ्गानि रिक्षाव्याकरणनिरुक्तच्छन्दोज्योतिषामय- 
नकल्पाः, वेदाः ऋग्बजुःसामाथवास्याः) जङ्गेः षड्भिः सहिताः साङ्गाः, तेषां वेत्ता 

अध्येता । सेक्ञयगणस्य वेदाथेविषयस्य भेत्ता तदथनिश्यज्ञानवान्‌ । तत्रापि वि- 
दोषमाह - ऋतवक्ता ऋतस्य अशेषवेदान्ताथमूतस्य भगवद्र्यादिशब्दरक्ष्यस्या- 
त्मतच्त्वस्य वक्तोपदेष्टा । स्वयं ज्ञातेव्येव न परम्‌ , अन्येषां तदपरकशाकश्च । अत- 
स्त्वामहं संसाराणवतरणप्रभ्रं संसार एव योऽणेवो दुस्तरत्वादिसाम्यात्‌ तस्य 
तरणे निमित्ते तत्तरणाथं प्रशच प्रष्टव्यमथं प्रच्छामि ॥ ४॥ 
प्रष्टव्यमस्ति चेत्‌ प्रच्छेत्यत्राह - 

दीर्घेऽस्मिन्‌ संसारे संसरतः कस्य केन सम्बन्धः| 

कमे राभारुभफलदमनुभवति(नु)गतागतेरिह कः॥५॥ 

कमगुण्जाखकवद्धा जिः ससरत ककार इव । 

मोहान्धकारगहनात्‌ तस्य कथं बन्धनान्मोक्षः ॥ ६॥ 

गुणपुरुषविभागज्ञे धमाधर्मो न बन्धका भवतः| 

इति गदितपूवेवाक्यैः पर्ति पुरुषं च मे ब्रूहि ॥७॥ 

इति गदितपूमेवाक्येः उक्तधश्वघयैः प्रटष्व्या्भैः सह । तान्येवाह - 

दर्पे अनादौ । संसारस्य सादित्वे मुक्तानां पुनबन्धप्रसङ्गादनाद्विसवमेव द्रष्टम्य- 
मित्याशयः । अस्मिन गमोधिवासादिदुःखरूपे संसारे संसरतः कस्य केन 
हेतुना संसारेण सम्बन्धः । स्वाभाविके सेसारस्यागन्यांप्यादिवदनिवृत्तेः सहेतु- 
कत्वमास्थेयम्‌ । स चैत्‌ सवयो देतुर्हतुमतः संसारस्यापि तर्द सव्यतेप्यनिर्मोक्षः । 
अपत्यश्चेत्‌ खपुष्पादिवत्‌ कायकारणत्व न घरेतेःयारायः | सोऽयं क्षित्रविषयःप्रभः। 
इह ठोकत्रये शुभाशुभफलं कमे गतागतैः इतो लोकान्तरं तत दमं खे- 
कमिव्येवं गमनागमनेः कोऽनुभवति । पुरूपप्तवन्न संसरति, तस्य व्यापतत्ेन नि- 
रज्ञनत्वेन च लोकाहोकान्तरप्रा्ेः कमततफलसम्बन्धस्य चासम्भवात्‌ , नापि प्र 
कृतिः, तस्या अचेतनघेन सेतरां तदसंमवादित्यथः । प्रकृतिव्यामोहितः पुरुषो 
जीवाख्यः संसरतीयत्राह “कर्मगुणजाखवद्धो जीवः संसरति कोशकार इव" । 
कं इत्यनुषज्यते । यत्तच्छब्दावध्याहार्यो । ककारः ऊर्णनाभिः । तत्र गुणास्तन्तव 
इह सत्त्वादयः । जालम्‌ आनाय इद सद्घः । कम॑ तन्तुप्रसरणादि इह शुभाञ्च- 
भात्मकम्‌ । कोशकार इव कर्मगुणजाल्वद्धः कमाणि च गुणाश्च तेषां जाङानि 
कर्मगुणजाकानि तेषेद्धो देदसम्बन्धं प्रापितः । यः संसरति गर्मवासादिदुःखम- 

नुवति स जीवः कः किं परः पुरुष एव, किं वा तदन्यः कश्चित्‌ । आये मायो 
तीणत्वान्न तद्यामोहितः स्याद, द्वितीये '“ावाभूमी जनयन्‌ देष एकः" (श. ६- 
३) इत्यादा श्रतिर्बाध्येतेत्य्थः । सोऽयं कषेत्रज्ञविषयः प्रश्रः । परस्येव स्वमायया 
कथञ्चिज्ीवभावमभ्युपेत्याह - मोहान्धकारगहनात्‌ मोहोऽविद्या स एवान्धकार- 
स्तमः तेन हेतुना गहनात्‌ दुरुच्छेदाद्‌ बन्धनात्‌ कमेगुणबन्धात्‌ कथं केनोपायेन 
केन वौ प्रकारेण तस्य मोक्षः) प्रकृतिपुरुषविभागन्ञानेन पुंसः केवल्यलामो मोक्ष 
इत्यत्राह - गुण पुरुषविभागङ्ञे धमोधरमो कथं बन्धको न भवत इति । कषेत्रक्षे 
ब्रज्ञतच्वज्ञानफरविषयः प्रषः । सवेस्यास्य इति गदिते'ति सम्बन्धः । अत्र प्रढरतिं 
पुरुषं च मे ब्रूहीति प्रधानं वाक्यं, परमपुरषतच्छक्तिविषयत्वाद्‌ वाक्यान्तराणि 
तच्छेषमृतान्येवेति विभागः ॥ ५॥ ६ ॥ ७॥ 
उत्तरमुत्थापय।तं -- 
् ह + 
इत्याधारो भगवान्‌ पृष्टः शिष्येण तं स होवाच । 
विदुषामप्यतिगहनं वक्तव्यमिदं शुणु तथापि त्वम्‌॥ <॥ 
इति एवं शिष्येण पृष्टो भगवान आधारोऽनन्तः स गुरुः तय्रुवाच ह 
किल । कथं हे चिप्य! इदं त्वया प्रष्टं वक्तव्यं वस्तु विदुषामप्यतिगहनं दर्वि 
्तेयम्‌ । तथापि वक्ष्यामि । शृणु तच्छर्वणे सावधानो मव ॥ ८ ॥ 
परिहारमारभते -- - 
 सत्यमिव जगदसत्यं मृरुपषकृतेरिदं कृतं येन । 
तं प्रणिपत्योपेन्द्रं वक्ष्ये परमाथसारमिदम्‌॥ ९॥ 
इद परमाथतयेव भासमानं सत आसनोऽलयन्तासतः रराविषाणदेश्च 
जन्मविनाद्चाभावात्‌ तदुभयाश्रयत्वेन सदसदद्विरुक्षणम्‌ अत एव असत्यं महदा- 
धवन्यन्तं जगद्‌ येन मूलप्रकृते; स्वमायाशक्तर्देतोः सत्यमिव इतं सष तथ 
द्रं विष्णुं प्रणिपत्य भक्तिश्रद्धापुरस्सरं नत्वा इदं विद्रदलभवसिद्धं परमाथसा- 
रम्‌ उपनिषदथत्तवं वक्ष्ये वक्ष्यामि ॥ ९ ॥ ` 
“प्रकृति पुरूषं च मे ब्रूही"!ति प्रभोत्तरं तावत्‌ संगृहाति -- 
अव्यक्तादण्डमंभूदण्डाद्‌ ब्रह्मा ततः प्रजासर्गः । 
मायामयी प्रवृत्तिः संहियत इयं पुनः करमशः ॥ १०॥ 

, , अभ्यक्तात्‌ परमपुरूपक्षिताद्‌ महदादिक्रमेण अण्डं ब्राह्मम्‌ अभूत्‌ । अ 
ण्डात्‌ पुरुषानुप्रवि्टाद्‌ ब्रह्माभत्‌ । ततः ब्रह्मणः अरजासगेः प्रजानां चराच- 
राणां सर्गो जन्मामूत्‌ । एवम्‌ इयं मायामयी मायोपाधिका पुंसः पुनः प्रहतिः 
कायंङषटिः करमशः संहियते सङ्गृह्योपदिस्यते सदिः - 

` “नारायणः परोऽव्यक्तादण्डमव्यक्तसम्भवम्‌ । 
अण्डस्यान्तस््विमे छोकाः सप्तद्वीपा च मेदिनी" ॥ 
इति । न चात्र स्वतनत्रादव्यक्तादण्डोत्पत्तिरभिप्रेता “सत्यभिव जगढसत्यं मूरप्र- 
कृतेरिदं कृतं येने"ति परमेश्वरस्यैव स्वमायाशक्त्या विश्वात्मना विवर्तितत्वोक्तेः, 
“तस्माद्रा एतस्मादा्मन आकायः सम्मृतः” (ते. २-१-१) इति श्रुतेश्च । एवं 
विश्वनिदानं प्रकृतिः पुरुषश्चेति तयोः स्वरूपं सामान्येनोपदिष्टम्‌ ॥ १० ॥ 
अथ पुरुषस्य मायातत्कायानुप्रवेशवशेनान्तयोमिप्वेन जीवत्वेन चावस्थि- 

तस्य स्वरूपं निरूप्यते । तत्र “मायामयोऽपी' ति द्राद्ाय)मिर्जीवस्य तच प्रका- 
र्यते । यत्‌ तावत्‌ प्रष्टं 'दाीर्षेऽस्मिन्‌ संसार संसरतः कध्य केन सम्बन्धः इति, 
तत्राह - 

मायामयोऽप्यचेता गुणकरणगणः करोति कमणि । 

तदपिष्ठाता देही स चेतनोऽपि न करोति किञ्चिदपि ॥ ११ 


ूर्वोत्तराधयोः साम्यादायोविरोषांऽयम्‌ । गुणकरणगणः काथकरणस- 
ङ्वातो भायामयः मायाशक्त्याशिङ्गितस्य परमेश्वरस्य विवतः सः अचेतनोऽपि 
कमोणि श्यभाद्ुभमिश्ररूपाणि करोति । यस्त॒ तदधिष्ठाता तस्याश्रयभूतो दे 
जीवः, स चेतनोऽपि किञिदपि कमे न करोति चिदेकरससन म्वरूपचलना- 
समनः कमणस्तस्मिन्नसम्भवात्‌ ॥ ११॥ 

नन्वचेतनत्वात्‌ स्वतो निश्येष्टस्य कायेकरणसङ्घातस्य कथं चेतनसानि- 
ध्यादेव प्रवृत्तिरित्यत्राह - 


यद्वदचेतनमपि सिकटस्थे श्रामके भ्रमति खोहम्‌ । 
तद्वत्‌ करणसमृहश्ेष्ठति चिदधिष्ठिते देहे. ॥ १२॥ 


भ्राम अयस्कान्तमणो निकटस्थे अचेतनं स्वतो निश्े्टमपि छोहं 
श्रमति चेष्टते यद्‌ तदद्‌ देहे चिदधिष्िते चेतनेन “अहं मनुप्य' इत्यादिपर 

कारेण स्वाङृते करणसमृहः ` कार्थकरणसद्धातः चेष्टति चेष्टते । वृसभञ्गभयात्‌ 
परस्मेपदम्‌ ॥ १२॥. . .` ` 

मरा भवतु कमसु साक्षात्कतृत्वमात्मनः, हेतुकतृत्वं स्यात्‌ , तेन विना बु 
द्यादीनामप्रवृततेरित्यत्राह - 


यदत्‌ सवितयुदिते करोति कमोणि जीवरोकोऽयम्‌ । 
न च तानि करोति रविनं कारयति तद्र दात्मापि॥ १३॥ 


यदरदयं जीवलोकः सवितयुदिते कमोणि स्वस्वाभिमतानि करोति 
तथापि रविस्तानि न करोति न दारयति च, तद्द्‌ आत्मनि देहं प्रविष्ट एव 
गुणकरणगणः कमणि करोति । एवमपि आत्मा तानि नं करोति न कारयति 
च । तदुक्तं भगवता-- 
“नवद्वार पुरे देही नेव कुर्वन कारयन्‌ । 
न कत्वे न कमाणि लोकस्य सृजति प्रभुः" ॥ (गी. ९-१३) 
इति । 
““कर्मेच्ियाणि खट्‌ पञ्च तथापराणि 
वुद्धीन्द्रियाणि मनञादिचतुष्टयं च | 
प्राणादिपञ्चक्रमथो वियदादिकं च 
कामश्च क्रमं च तमः पनरष्टमी पूः ॥ 
इत्युक्तरशक्षणं पुयेष्टकमात्मनः संसारसम्बन्पे हेतुः । स च मायामयत्वादवास्तवो- 
ऽनादिश्च प्रवाहतः । तेन तच्ववोधान्निवतत इति श्चोकत्रयाथंः ॥ १२ ॥ 
अथ "वकम जुभाद्युभफख्दमनुभवति गतागतेरिद क" इति प्रश्रोत्तर- 
माह -- 
मनसो ऽह ङ्कारविमूच्छितस्य चेतन्यबोधितस्येह । 
पुरुषाभिमानसुखदुःखभावना भवति मृढस्य ॥ १४ ॥ 
इह मायाकर्थेषु मध्ये मनसो महस्याचेतनस्यापि चैतन्यबोधितस्य 
स्वतादात्म्यं गतेनात्मचेतन्येन प्रकारितस्य अत एव अहृङ्ारविमूच्छितस्य 
अहंमरत्ययास्पदीमृत्य पुरुपाभिमानसुखदुःखभावना भवति । "पुरुषोऽहं" 
'ुःख्यहं' सुरूयहमिप्यभिमानो भवतीत्यर्थः ॥ १४॥ 
ततः किमित्यत आह- - 


विवरणसमेतम्‌। ` ` ९ 


कर्ता भक्ता द्रष्टास्मि कर्मेणामुत्तमादीनाम्‌ । ` 
इति तत्‌ स्वभावविमखोऽभिमन्यते सवैगोऽप्यात्मा॥ 


यस्माच्चेतन्यानुपरविष्टस्य मनसः पुरुषत्वा्यभिमानः, तस्मात्‌ स्वभाव- 
विमलः सर्वगोऽपि च आत्मा द्रष्टा प्रमाता अस्मि, उत्तमादीनां ेदिकादीनां 
कमणां कतोस्मि, तत्फकानां भोक्तास्मीति च अभिमन्यते । स्वेगतस्य विषय- 
विेषद्रषुत्यं क्रमद्ररत्वं, स्वभावविमरस्य कमेकतत्वं तत्फलमोक्तृतं॑ च न 
सङ्गच्छते । तथापि पुयेष्टकतादात््याध्यासादात्मनि तत्‌ सवेमंध्यारोपयती- 
त्यथः ॥ १९ ॥ | 

तदद्रारेण स्थूर्देहसम्बन्धात्‌ सुरनरनारकल्वं च यातीतयाह्‌ -- 


नानाविधवणानां वणं धत्ते यथामलः स्फटिकः । 
तद्रदुपाधेगुणभावितस्य भावं विभुधत्ते ॥ १६॥ 


¢ 


यथा केकरे अमलः; स्फटिकमणि: स्वसनिहितानां नानाविधवर्णानां 
वन्धूकादीनां वणे धत्ते रक्तः स्फटिक इत्यादि, तद्रद्‌ विभुः आस्ापि गुणभावि- 
तस्य प्रकृत्या प्रकारितस्य देदादिलक्षणस्य उपापेभावं देवत्वमनुप्यत्वादिकं 
धत्ते समीकरोति ॥ १६ ॥ _ 
सवेव्यापतोऽप्युपाधिवज्ाद्‌ दहादेदान्तरं रोकाछाकान्तरं च यातीत्याह-- 
गच्छाति गच्छति सखिखे 
4 (4 
दिनकरविम्बं स्थिते स्थितिं याति। 
अन्तःकरण गच्छति 
| (क ५ 
गच्छत्यात्मापि तद दिह ॥ १७ ॥ 
इृह रोके सरिलप्रतिनिम्वितं दिनकरविम्ब सले गच्छति सति 


गच्छतीव; स्थिते स्थिति यातीव, तद्द्‌ आत्मापि अन्तःकरणप्रतिनिम्वितः 
अन्तःकरणे गच्छति सति गच्छतीव स्थिते स्थितिं यातीवेत्यथेः ॥ १७॥ 


अदृश्योऽपि ददयत्वं च तत्सम्बन्धाद्‌ यातीन्याह --~- 
राहरश्योऽपि यथा शरिबिम्बस्थः पकाशते जगति । 
 सवैगतोऽपि तथात्मा बुद्धिस्थो ददयतामेति ॥ १८ ॥ 


१० . परमाथसारं 


(यथा -राहुरद्श्योऽपि रशरिविम्बस्थः) भ्रकाडते इर्यो भवति 
तथा सवेगतोऽपि बुद्धिस्थ आस्मा अददयोऽपि इश्यतामेति अहं पत्ययवि 
षया मवतीव्यथेः | तदक्तं श्राभगवत्पादंः “न तावदयमेकान्तेनाविषयोऽस्मत्म- 
त्ययविषयत्वाद्‌ ' इति ॥ १८ ॥ 


यारि प्रमात॒त्वं कत्वं भोक्तृत्वं चात्मन ओपाधिकं, किं तर्हिं निजं ख्प- 
मित्यत्राह -- 


सवगतं निरुपममदेतं तच्चेतसा गम्यम्‌ । 
यद्‌ बुद्धगतं ब्रह्मोपलभ्यते रिष्य ! बोध्यं तत्‌ ॥ १९॥ 
यद्‌ वुद्धिगतं तत्‌ तते दतोः चेतसा अस्मसपरत्ययेन गम्यं च ब्रह्म 
आरमस्वरूपम्‌ उपलभ्यते, चत्‌ सवेगतं देशाकालवस्त्वनवच्छिननं निरुपम परगा- 
नन्दस्वरूपम्‌ अद्रेतं सजातीयविजातीयस्वगतभेदसल्यं चिदेकरसं बोध्यम्‌ ॥१९॥ 
नात वुद्धिशब्देनान्तःकरणमात्रं विवक्षित. किन्तु सूक्ष्मं शरीरमिव्याश्च- 
येनाह - - 
वुद्धिमनोहङ्ारास्तन्माच्रेन्द्रियगणाश्च भूतगणः । 


संसारसगपरिरक्षणक्षमा प्राकृताः हेयाः ॥ २०॥ 


वुद्धिमंहतत्वप्‌ , मनोऽन्तः करणं, अहङ्कारो ऽहन्तच्वम्‌ । तन्मात्राणि शब्द्‌ 
स्पशेरूपरसगन्धाः, इद्धियाणि श्रोत्रत्वक्चक्चुर्जहाप्रा णानि पञ्च ज्ञानेन्द्रियाणि, वा- 
क्पाणिपादपायूपस्थाः पञ्च कर्मेन्द्रियाणि च । तन्मात्रगणा इद्धियगणाश्च तन्मा- 
नेन्द्रियगणाः । मूतानि स्यामवायुतजोजलावनयः, तेषां गणो भूतगणः । त 
एते प्राह्रताः प्रकृतिसम्भूताः संसारसगेपरिरक्षणक्षमाः संसारस्य सगौ 
उत्पादने परिक्षणे च क्षमाः शक्ताः, आतमनः संसारोपाधिमूता इत्यर्थः । अत 
एव सुमुश्चुमिर्हया;ः अनातमलेन परित्याज्याः । एवं प्रकृतिपुरुषौ महदायवन्य- 
न्तानि तत्कायाणि चेति पञ्चविंरातितत््वान्यत्र दरिीतानि । 'प्रङृता' इत्यनेन 
"अव्यक्तादण्डममृदि,त्यत्र महदादिक्रमेगेत्यविदितं भवति ॥ २० ॥ ` 

आत्मनः संसारस्योपाधिकवेन फङितमथेमाह्‌ -- 

* अस्या आयायाः प्राग्‌ “ आदर्शो मलरदहिते यद्वद्‌ रूपं विचिन्वते लोक्राः । आलोकयति 

थामा विचुद्धवद्ौ स्वमात्मानम्‌, इति ऋचिदरायौ पञ्चते ख. पुस्तके [पो 


विवरणसमेतम्‌ । ` ११ 


धमाधर्मौ सुखदुःखकल्पना स्वर्गनरकवासश्च । 
उत्पत्तिनिधनवणोश्रमा न सन्तीह परमार्थ ॥ २१॥ 


इह आत्मनि परमार्थे वग्तुविचारे क्रियमाणे घमाधमोदयो न सन्तीव्य- 
न्वयः, ओपाधिकस्य स्फटिकलोदित्यादिवद्वास्तवत्वायोगात्‌ । धमौधर्मो शमाशुभ- 
कभसंस्कारो । सुखदुःखयोस्तत्फल्योः कल्पनानुमूतिः सुखदुःखकस्पना । तद 
स्वगनरकयो्वासः स्वगेनरकवासः । धमीधरमोद्धवस्थानमृतेऽस्मिन्‌ रोके उत्प- 
सिनिधनवणाश्रमाः उत्पत्तिश्च निधनं च वणश्चाश्रमश्च तथोक्ताः ॥ २१॥ 
नन्वसतां कथं भानमित्यत्राह -- | 
मृगतृष्णायामुदकं शुक्तो रजतं भुजङ्गमो रज्ज्वाम्‌ । 
तेमिरिकचन्द्रयुगवद्धान्तं निखिरं जगद्रपम्‌॥ २२॥ 
यथा म्रगतृष्णायां मरूमूमिस्थमध्याह्याकमरीचिमण्डल उदकं, शुक्तौ 
रजतं, रज्ज्वां युजङ्गम इत्येतत्‌ । तैमिरिकनन्दरयुगवत्‌ । तिमिरं चश्चुरदोषः, तन 
सम्भूतं तेमिरिकं, चन्द्रस्य युगं चन्द्रयुगं, तैमिरिकं च तचचन्द्रयुगं च तमिरिकच- 
नद्रयुगं, तद्द्‌ भ्रान्तं अरममात्रेण सिद्धं, न वस्तुमूतं, सत्वे वाधानुपपत्तरसच््वे 
प्रतयक्षप्रती्यनुपपत्तेः सदस्य द्रयोरप्यनुपपततेश् सदसग्यामनिवाच्यत्वामिमिथ्या- 
मूतं, तथा निखिं जगद्धषं भ्रान्तमाद्माविावशात्‌ तत्रेवाध्यस्तमित्यथः । मिथ्या- 
थे + तीतेरपरसिद्धिपरिदह्‌रायानेकदृष्टन्तेणदानम्‌ । तथा च प्रयोगः -- विवादपदं 
मिथ्या दर्यत्वाद्‌ विभक्तत्वादनात्त्वाच्च मृगत्रप्णिकोदकादिवदिति । क्रं पुनरिदं 
मिथ्यात्वं नाम । अधिषठानतत्वज्ञानवाध्यत्वमिति प्रतीमः । किमेतदनुमानं स्व- 
स्यापि मिथ्यालं साधयेत्‌ , किंवान। नोचेत्‌, तत्रैव दर्यव्वादीनां व्यभि- 
चारः । साधयति चेत्‌, स्वव्याधातकता । सस्यम्‌ । आत्मघातकमेवैतदागमवत्‌ । 
सोऽपि “नेह नानास्ति किञ्चन" (वर. ४-४-१९) इति ब्रह्मणि सवेद्रेतप्रतिषेधं 
कुर्वन्‌ द्वितान्तमूतल्रादात्मानमपि प्रतिमेधति । एवं तदनुप्राहकतकररूपमिदमनुमा- 
नमषीति सन्ताष्टव्यम्‌ । न च स्वव्याघातकत्वं लोके क्राप्यटृष्टमिति वाच्यम्‌, 
एधोनाशके ज्वलने स्वनारशकत्वदरनात्‌ । एवमपि मिथ्याथस्य कथ तच््वावे्रक- 
त्वमिति चेत्‌, को नाम वक्ति वादी मिथ्याभूतं वप्तु . तच्वावेदकमिति । 
तत्त्वं द्यस्माकमासिव, स. च स्वप्रकाश इति कथं मिथ्यामूता आगमादय- 
स्तत्त्वं बोधयेयुः । किं तदाह तैः । इत्थ भिथ्यामूताया अविद्याया इतोऽपनयनमा- 


१२ परमाथसारं . 


त्रम्‌ । तश्च मिथ्यात्वेऽपि सम्भवति स्वापरसिंहादिवत्‌ । यथा स्वप्रे हृष्टः सिहादि- 
िथ्यामूतोऽपि मिथ्यामूतं स्वाप्रपरपञ्चं समूकमपनयति, तथागमादिर्मिथ्यामूतोऽपि 
मिथ्यामूतं जाग्रदादि द्वैतमपनयतीति किन्नाम्युपगम्यते । किञ्चान्यद्‌ मिथ्याथस्य 
तच्ववेदकरवमपि ददयते, दपेणगतमुखप्रतिनिम्बादेस्ता्िकमुखसंस्थानादिप्रका- 
रकत्वात्‌ . र्वाम्रकामिन्यादेः सम्पत्प्राप्त्यादिबोधकतवाच्च । यथाहुः स्वम्राध्या- 
यविद्ः -- 
"यदा कमु काम्येषु शयं स्वम्रेषु परयति । 
समृद्धि तत्र जानीयाद्‌ " (छा०. ५-२-९) ॥ 

ति । एवं प्रतिमादौ विष्ण्वादिदृ्टिर पि तत्तच्ववोधोप(यतवेन मिथ्यात्वेऽपि सवैरम्युप- 
गम्यते | तस्मात्‌ प्रपञ्चमिश्यात्वानुमाने न दोषः कश्चिद्‌ । विपक्षे बन्धस्य सत्ये- 
नानिर्मक्षप्रसङ्गो बाधः । ननु दृद्यत्वमा्मन्यस्ति, अस्मस्मत्ययविषयत्वोक्तेरिति ` 
चेद्‌ न, तय वुद्धिसम्बन्धोपाधिकत्वेनावास्तवत्वात्‌ , केवलस्यात्मनोऽदंपस्ययवि- 
षयत्वामावाच । स हि चितपरकाशवेशवरेन बुच्यादिकम्‌ “अहं सुखी दुःखीत्या- 
दिद्येण भासयति । तत्‌ कथमहं प्रत्ययः प्रत्यगारमानं प्रकाशयेत्‌ । ननु केवल- 
स्याप्यात्मनः शासरीयदशा दद्यः्वमस्ति, अन्यथा तत्र शाखवेयथ्यादिति चेद्‌ , 
उक्तोत्तरस्वाद्‌ › आत्मतच््वाज्ञानापनयनमात्रमागमज्ञानं करोति, न पुनरात्मानं प्रका- 
दायति तप्य स्वप्रकराद्चत्वादिति । श्रुतिश्च “अद्यो न हि हदद्यत" इति । 
तदेवं प्रकरृतिकपुय॑ष्टकावच्छन्नश्चेतनः संसरति, त्य चायं संसारो मायीयत्वा- 
न्मिथ्येवेति प्रतीदः स्वरूपमुपदिष्टम्‌ ॥ २२॥ 

यत्‌ पुनः प्रष्टं “कोशकार इव कमेगुणजालवद्धो यः संसरति स जीवः कः 
इति, तत्‌ परिहरन्‌ ““यद्भद्‌ दिनकर इति चतुदेशायाभिः परस्वरूपं निरूपयति - 

यद्नहिनकर एको विभाति सटिलादायेषु सर्वेषु 
तद्त्‌ सकरोपाधिष्ववस्थितो भाति परमात्मा ॥ २३॥ 

यद्रत्‌ सर्वेषु जयाश्चयषु अवस्थितो दिनकर एक एव विभाति अन- 
कधा माति, तद्रत्‌ सकल्मोपाधिषु सकटेपूपाधिषु कायैकरणसङ्खतिप्ववस्थितः 
परमात्मैक एवनेकधा भाति । श्रुतिश्च -- “एको देवः सवैभूतेषु गूढः सथैव्यापी 
सवभूतान्तरात्मा" (श्वे ०. ६-११) इति । स्मृतिश्च -- 


विवरणसमेतम्‌ | १३ 


^ ^एक एव तु भूतात्मा भृते भृते व्यवस्थितः । 
एकधा बहुधा चैव इर्यते जरचन्द्रवद्‌ '" ॥ 
इति ॥ २३॥ 
यदेवे परमालेव जीवात्मा, तदा “मनुष्योऽहमिति बुद्धिभंन्तिरेवेवयाह - 
खमिव घटादिष्वन्त्बहिःस्थितं बह्म सवपिण्डेषु । 
देहेऽहामियनात्मनि बुद्धिः संसारवन्धाय ॥ २४ ॥ 
घटादिषु खमाकाशमिव ब्रह्म सवेपिण्डेषु सर्वषु पिण्डेषु देदेप्वन्तवेदिश्च 
स्थितं व्याघ्रम्‌ उपाधिपरिच्छिन्ैतया तदपरिच्छिन्नतया च तत्र तत्र वत्तमानम्‌ 
“एवं वा अरेऽयमात्मानन्तरोऽबाद्यः त्ख प्रज्ञानघन णव" (बृ ०, ४-५-१३) 
इति श्रुतेः । अतः अनात्मनि देहेऽहमिति बुद्धिः संसारबन्धाय, संसारबन्ध- 
हेतुभ्रान्तिरेवेत्यथः ॥ २४ ॥ 
कृथं पुनरारमा प्रतिपत्त्य दद्यत्राह -- 


सवेविकल्पनदहीनः शुद्धो बुद्धोऽजरामरः शान्तः । 
अमलः सक्रदिभातश्चेतन आत्मा खवन्यापी ॥ २५॥ 


चेतनः ररस्यत्वेन धटादिवदचतनाद्‌ देहाद व्यतिरेक्ता जीवः आत्मा 
परमासेवेत्यन्वयः । तत्साधनार्थानि विरोषणानि । सवैविक्रल्पनरीनः सवैर्वि- 
कल्पनैः अस्ति वा नाम्ति वायं, निव्योऽनित्यो वा, एकोऽनेको वेल्याचैः संशये- 
विहीनः सर्वसंशयसाक्षित्वात्‌ । ननु तथात्वं देहम्याप्यम्ति प्रलयक्षत्वादिति स 
एवात्मा स्याद , नेत्याह शुद्ध इति । विप्मूत्रभाजन(त्वात्‌ ) स्वङ्मासपिण्डात्मकत्वा- 
चारदधस्य देहस्य नात्मल्वमित्यथेः । तथापि प्राण एवास्मा स्यात्‌ तम्य निर्ेप- 
त्वेन शुद्धत्वादिव्यत उक्तं बुद्ध इति । वोधशक्तिरीनस्वात्‌ प्राणस्य बाद्यवायुवद्‌- 
नास्मस्मित्यथः । एवं चेन्मन एवात्मा स्यादित्यत उक्तम्‌ अजरामर इति । 
सुषुप्त्यादावभावेन मनसो नश्चरत्वान्नातमल्मित्यथः । तर्हिं बुद्धसन्तान एवात्मा 
स्यात्‌ तभ्याविच्च्छिन्नप्रवादस्वादिव्यत उक्तं शान्त इति । बुद्धिसःतानस्य ज 
न्मादिविकारवत्वादातमनश्च सवेविकारद्र्टतवेन निविकार्वान्नात्मत्वमित्यथः । तर्हि 
नित्यसिद्धं शूल्यमेवासमा स्यारिस्यत उक्तम्‌ अपक इति । शल्यस्य संवृतिलक्षणन 
मरेनावृतव्वात्‌ सम्रीवरणसाक्षिखेनात्मन्यविचादिमरवरणासम्भवाञ्चानासतवमि- 


 # अयं श्लोको ब्रह्मविन्दौ दृश्यते 


१४. परमार्थसारं 
त्यर्थः | तथापि बुद्धादिनवगुणविरिष्टोऽदं प्र्ययगम्यो जडद्रव्यविरोष एवात्मा 
स्यारित्यत उक्तं सढृष्टिभात इति । नित्योदितानस्तमितप्रकाशरूप इत्यथः, «तमेव 
भान्तमनु भाति सवम्‌" (मु०. २-२-१०) इति श्रुतेः । एवम्भृत्वेऽपि क्ष्रज्ञा- 
न्तरात्‌ कषत्रेभ्यश्च भिन्नः पुरुष आत्मा स्यादित्यत उक्तं खवश्यापीति । सवेदेश्च- 
कारवस्त्वनुगतस्वरूप इत्यथैः । अणुपरिमाणतवे जीवस्य सङ्कदेव सर्वावयवगतवेद्‌- 
, नानुसन्धानं न घटेत, परिच्छिन्नत्वे मनजादिवजडत्वं च प्रसज्येत, मध्यमपरि 
माणत्वे घटादिवद्‌ ददयत्वमनित्यत्वं च स्याद्‌ । अतोऽस्य परिशेषात्‌ परममदहच्वं 
सिध्यतीत्याशयः । जीवः परमास्मेव निविकस्पत्वादियोगित्वाद्‌ विपयैयेण घटवदि- 
त्यनुमानमिह प्रयुक्तम्‌ । न चात्रद्वितवादिनो दृष्टान्तासिद्धि "परसिद्धेन परो बो- 
धनीय' दति न्यायाद्‌ व्यावहारिकस्य द्वेतस्याङ्गीकृतत्वाच्च । वस्तुगत्या वादिप्रतिवा- 
दिभेदादिकमपि न।स्तीति कः कं प्रति त्रिं साधयेद्‌ दृषयेद्रा । तथा च श्रुतिः - 
ध्यत्र हि द्वैतमिव भवति तदितर इतरं पयति) यत्र वा अस्य सवेमात्मेवामूत्‌ तत्‌ 
केन कं पदयेद्‌" (ब ०. २-४-१४) इति । ये पुनर्जीवादात्मान्यः काश्चित्‌ पर एव 
नास्तीति साध्यधर्मस्याप्रसिदधि मन्यन्ते, तेषामपि सामान्यतः सिद्ध एवासौ, नो 
चेत्‌ तन्निषेधानुपपत्तेः । यथाहुः -- 
“'रठ्धरूपे कचित्‌ किञ्चित्‌ तारगेव निषिध्यते । 
विधानमन्तरेणातो न निषेधस्य सम्भवः" ॥ 

हति । विपर्यये ऽन्यतरस्यानातमत्वापत्तिवाधः । आलमनोऽन्यश्चासावात्मा चेति हि 
पिरुद्रम्‌ । तदेवं ब्रह्मवाहमस्मी व्यात्मा प्रतिपत्तम्यः ““तच्वमसि' (छा ० ६-८-७) 
“अहं ब्रह्मास्मि दत्यादिमहावाक्यप्रमाण(स्वार)स्याद्‌ दर्दिततकंरूपानुमानाच्चोति 
सिद्धम्‌ ॥ २५॥ 

स्यादेतत्‌ (सवेगतं निरुपममद्रेतमि'ति यदात्मनः सजातीयविजातीयस्वग- 
तमद्ू्यत्वमुक्तम्‌ । तत्र स्वगतभेदः सजातीयभेदश्च यद्यपि श्रतियुक्तिभ्यामा- 
राङ्कय निरस्तो एकः परमासमेवाप्यु प्रतिविम्विताकवदनेकधोपाधिभेदेन भासत 
इव्युपपादितत्वात्‌ , तथापि विजातीयभेदो जागत्ति समष्टिव्यष्टिदेहात्मन उपाधे 
पथक्‌ सच्वादिति । तत्राह -- 


रसफाणितदाकरिकागु्छखण्डा विक्रतयो यथेवेक्षोः । 
तद्वदवस्थाभेदाः परमात्मन्येव बहुरूपाः ॥ २६॥ 


विवरणसमेतम्‌ । | १९ 


विनज्ञानान्तयांमिप्राणविरादेहजातिपिण्डान्ताः । 
व्यवहारास्तस्याव्मन्येतेऽवस्थाविरोषाः स्युः ॥ २७ ॥ 
प्राथमिकं मधुरद्रवरूपं रसः, पाकिच्छरं तत्‌ फाणितं, शकरिका पश्च 
धाराखूपं, गुखः पाकातिशयपिण्डीमूतरूपं, खण्ड(स्तच्छकलानि, रसश्च फाणितं च 
 शकरिका च गुखश्च खण्डाश्च रसफाणितदकेरिकागार्खण्डाः । ते यथेक्षो- 
विकृतय एक इश्चुरस एव, तद्वत्‌ परमात्मानि एकस्मिन्नेव बहुरूपा अन्योन्यं 
विलक्षणाकारा अवस्थाभेदा रूपाविरोषा भवन्ति । क ते । विज्गानान्तयोमिपा- 
णविराड्देहनातिपिण्डान्ताः विरिष्टं सर्वौपरिष्टाद्‌ वत्तमानं मूलप्रकृते; परं चि- 
दचिद्धेदमपाप्तं ज्ञानं चैतन्थं विज्ञानं ब्रह्म ‹ विज्ञःनमानन्दं ब्रह्म" (व° ३-९-२८) 
इति श्रुतेः । (अन्तर्यामी प्रथिव्यादियमायेता) “अन्तयम्यमृत'' (व° ३-७-६३) 
इति श्रुतेः । प्राणसिगुणात्मिकायां सत्वगुणप्रधानायां जडायां स्वमायाङक्त्यां पति- 
बिम्बितं तजीवरूपं, 
“प्राणस्तु प्रणवे जीवे जीविते परमात्मनि । 
इन्द्रिये वायुमेदे च बलान्तयरौमिणोरपि” ॥ 
इति 1 स्मरणात्‌ । तायेत चिदढपिदातमना विवत्तमानस्य विज्ञानध्य चित्कोरिगतो 
५ सुपण सयुजा सखये" धे ° ४-६)ति श्रुतिप्रसिद्धौ भेदौ । पिराद्देहः सम- 
िशरीरं पञश्चीक्ृतप्रथिवीकार्यतवात्‌ प्रथिवीवद्रवादिनायान्तै<तच्चदेशगुणेत्तरृद्धेरावृतं 
मनञादिषोडदाविकारोपेतं पश्चाशचतकोरियोजनविस्तीग ब्रह्माण्डम्‌ । जातिपिण्डाः 
देवस्वमनुप्यत्वपङत्वपक्षित्वसरीखपत्वस्थावरत्वादिजातिमेदयुक्त व्यष्टिदेहाः । ए- 
तावचित्कोटिगतौ विन्ञानस्य मेदौ । ननु चैतन्यं कथं चेत्यात्मना विवर्तेत | 
नन्वचेतना रज्जुः कथं चेतनसतया विवततते । रज्नुतत्वाज्ञानान्चेत्‌ , तर्हि चैतन्य- 
मपि तदज्ञानाच्ेत्यात्मना विवर्तताम्‌ । ननु मायापि चेत्यान्तभूता, तत्‌ कथं सवै 
चेत्य मायया चेतनेऽध्यस्तं भवेदिति चेद्‌, न, मायासम्बन्धोऽप्यस्य मायया; 
तस्या अपि चेत्यान्तभूतत्वमिद्युररीकरणात्‌ । न चात्रात्माश्रयता दोषः, “न्‌ हि 
मायायामघरितं किञ्चिदिति न्यायात्‌ । यथाहु; -- 
“दुघटत्वमविदाया मूषणं न तु दूषणम्‌" । 
इति । तस्मान्मायासम्बन्धस्यापि तत्काय॑सम्बन्धस्येव मायेव देतु । तदुक्तमाचार्येः- 
“दारं तमोऽन्वयमपेक्ष्य दशा हि दर्यं 
सङ्गच्छते सकरुमन्र न वो विवादः । ` 


+ वैजयन्त्याम्‌, 


१.६ परमार्थसार 
मोहोऽपि दृद्यवपुरत्र च ` संवदध्वे 
तम्मात्‌ तदन्वयनिमित्तमपीह मोहः"! ॥ 

इति । तस्मात्‌ समष्टिव्यषटिस्थूलतृक्ष्देहतत्कारणान्यवेतनान्यपि चेतनस्थैवाधरि- 
तघटनापरीयसो रूपाणि । तथा च श्रीकेन्णवे -- 

“्ञानस्वरूपमव्यन्तनिमकं परमार्थतः । 

त(दे)वाथस्वरूपेण भ्रान्तिददौनतः स्थितम्‌ "” ॥ 
इति । अनुगृहीत च भगवता -- 

“यच्चापि सवभूतानां बीजं तददहमञ्न ! । 
न तदस्ति विना यत्‌ स्यान्मया मूतं चराचरम्‌? (गी° {०-६९) ॥ 

र्ति । चिद्विवरतश्चत्यमियत्र सद्धियुक्तिश्चोपदिदयते -- 

<प्रागिवार्थोऽप्रकाश्चः स्यात्‌ प्रकारात्मतया विना। 

न च प्रकाशो भिन्नः स्यादात्मारथस्य प्रकाशता" ॥ 
इति । अन्तशब्दः स्वरूपवाची, “अन्तोऽट्यवसिते मृत्यौ स्वभावे निश्वयेऽ- 
न्तिके” इति* । अत्र रसस्थानीयं विज्ञाने, फाणितस्थानीयोऽन्तयमी | 
दाकरिकास्थानीयः प्राणः, गृस्थानीयो विराङ्देहः । तत्खण्डस्था्नीया जातिपि- 
ण्डाः | विज्ञानं चान्तयामी च प्राणश्च विरादृदेदश्च जातिपिण्डाश्च तथा, तदन्ताः 
तस्स्वरूपाः ! हन्त तर्हि परमार्मने महान्‌ स्वगतो भदः प्राप्तः, न च तदौपनिष- 
दानामिष्टम्‌ “एकम्‌ " “एव! “अद्वितीयमि" (छा ° ६-२-१) ति पदत्रयेण श्रुतौ 
त्रिविधस्य भेदस्य बाधितत्वाद्‌ , इतग्धा मृदादिवद्‌ विकारित्वापततशचव्यत्राह - 
एते विज्ञानादिरूपाः तस्य॒ चिन्मात्राकारस्यापरम्य आत्मन्यवस्थाविशेषाः चि- 
दचिद्धेदाः चिद्धदा अचिद्धेदाश्च व्यवहाराः व्यवदारोऽमिनज्ञाभिवदनम्‌ उपाद्‌- 
नमथे्रियेति चतुर्विधः, तद्धेदमात्रसिद्भभेदाः, न स्वरूपमेदवन्तः । “वाचारम्भणं 
विकारो नामधेयं मृत्तिकेव सव्यम्‌ ” (छा० ६-१-४) इति, “अजायमानो ब- 
हुधा विजायत इति च श्रुत्यायमथं आविष्कृतः । एका विज्ञानावस्थेव वस्तुसती 
मायोत्ती्णरूपतवाद्‌ रजञ्ञ्ववस्थावद्‌ , (रसा ) अवस्थान्तराणि मायाकायैतादव- 
सतून्येवेत्यथः । श्रुतिश्च --- | 

“कार्योपाधिरयं जीवः कारणोपाधिरीश्वरः । 

कायैकारणतां हित्वा पूणेबोधोऽवरिप्यते" ॥ 


इति ॥ २६॥ २७ ॥ . 


----~ क न - 


% वैजयन्तीवननादिनि रेषः, 


(थक कविर पिरि रिरि री 


विषर्णसमेतम्‌ १७ 


नतु चिदबिद्धेद्य तदवान्तरभेदस्य च मिथ्यातेऽथैक्रियाकारित्वं न स- 
` ज्च्छते । न खट मृगतृष्णिकोदकन्ञानेन तुष्यति कश्िदित्यत्राह -- 
रज्ज्वां नास्ति भुजङ्गः सपभयं भवति हेतुना केन । 
तद्वद्‌ दैतविकल्पश्रान्तिरविष्या न सत्यमिदम्‌ ॥ २८ ॥ 
“अयं सर्पः इति अन्त्यधिष्ठानमूतायां रज्ज्वां भुजङ्गो नास्ति, नायं 
सपे इत्युत्तरकालं बाधितत्वाद्‌ , मुजज्गोतपत्तेतोस्तत्नाभावाच्च । तत्‌ केन हेतुना 
सपेभयं सयाद्‌ भयं भ्रान्तस्य भवति, यदि मिथ्यावस्तुनः कार्यकरत्वं न भवेत्‌ । 
मृगतृष्णिकोदकभ्रान्तेरपि भरथमत आहादकरत्वमस्ति । एवं शुक्तिरूप्यभरान्त्यादे- 
रपि द्रष्टव्यम्‌ । अतो यद्वद्‌ रज्नुसप॑भ्रान्तिरविये(विनिवये ?)व, तदद्‌ दरैतविकरप- 
रान्ति; । दवैतविकल्पो दवैतावभासः, सा चासौ आन्तिश्च । द्वैतं च तद्धिकल्पो 
आन्तिश्च अविचा अद्वितीथात्माज्ञानविजम्मितेव, तथापि कर्कर च भवतीति 
शेषः । तदुक्तमाचार्यैः -- 
“सत्त्वे न भ्रान्तिबाधो स्तां नासत््वे ख्यातिबाधकौ । 
सदसन्यामनिवोच्याविदया वेयेः सविभ्रमा" ॥ 
इति । ततः किमित्यत उक्तं - न सत्यमिदमिति । यतोऽविद्यामयम्‌ , अत इदं 
दवेत न सत्यम्‌ । असत्यमपि सत्यवद्भासत एव केवलम्‌ । तस्मानाद्वितीयता- 
हानिः ॥ २८॥ . 
केयमविया नाम, कस्य कस्मिन्‌ वासाविव्यत्राह -- 
-एतत्तदन्धकार यदनात्मन्यात्मता श्रान्त्या। 
न विदन्ति वासुदेवं सवोत्मानं नरा मृढाः ॥ २९ ॥ 
 तदेतदन्धकारम्‌ विया यदनात्मनि देहादौ आत्मता भ्रान्त्या उप- 
लक्षिता । अत एव मूढा आत्मतत्वनिज्ञासाश्ूया नराः सवौत्मानं समैस्य चरा 
चरस्यारमानं स्वरूपमूतं द्रष्टारं च वासुदेव॑सवातमत्वेन न विदन्तीति । सदा 
नन्दचिद्धनस्यात्मनः स्वरूपतिरस्करणेनासम्भावितानेकस्वरूपान्तरप्रकाश्नशक्ति 
 रविद्येति, प्रकृतिरिति, मायेति, प्रधानमिति, अक्षरमिति, शून्यमिति चामिधीयत 
इत्यथः ॥ २९ ॥ 
१* जनाः" इति ख. पाठः, 


त न पम = भरण 


१८ | परमाथैसारं 


कि तहि वासुदेवादन्ये तदज्ञानमोहिता नराः सन्तीति, नेत्याह- ` 
प्राणाद्यनन्तभेदेरात्मानं संवितत्य जारमिव । 
संहरति वासुदेवः स्वविमत्याक्रीडमान इव ॥ ३० ॥ 
प्राणोऽन्तयौमी । आदिपदाद्‌ श्रह्मादिस्थावरान्ता जीवाः समष्टिग्यष्िदेहाश्च 
गृह्यन्ते । वासुदेवः चिदेकरसं ब्रह्म स्वविभूत्या स्वयानन्यगामिन्या विभूत्या 
स्वातन्व्य्चक्त्या मायया आक्रीडमान इव “लोकवत्तु लीरकिवल्यम्‌ ” (त्र° सू ° 
२-१-३३) इति श्रीमच्छारीरकसूत्रोक्तरीत्या स्वाराज्यसमृद्धिमन्तो नरेन्द्रा यथा 
स्वविमूत्या कीडन्ति, तद्रदालसनात्मन्येव विहरतुकाम इव प्राणाद्यनन्तभेदैः प्राणा- 
येरनन्तैमदरमि्नाकारेः आत्मानं जालमिव जालकारः संवितत्य सम्यग्‌ विततं 
प्याप्तं कृत्वा पुनः स्वयमेवास्वियया स्वाविद्यां विधूयास्मन्येव सवै संहरति । 
तदुक्तमाचार्यैः -- 
“अनज्ञानि व्रह्म बुद्धीरनु प्रति ततः स्थावरं जङ्गमं च 
म्वाज्ञानादेव भूत्वा कचिदयगतितो मुक्तमन्यत्र बद्धम्‌ । 
तच्चाज्ञानं विनष्टं स्थितमथ च तदेवांशभेदोपपत्त- 
रेवं सवेम्यवम्था परमपुरुषगा जाघटीतीति केचित्‌! ॥ 
इति ॥ ३०॥ 
आत्मानं संवितत्य संहरतीव्युक्तम्‌ । तत्र कदा केनात्मना कथं सृजति 
संहरति चेत्यत्राह -- 
त्रिभिरेव विश्वतेजसपन्ेस्तेरादिमध्यनिधनाख्येः। 
जायरस्वभ्रसपुतेश्रेमभृतेरछादितं तुय॑म्‌ ॥ ३१॥ 
आद्विमभ्यनिधनाख्येः सष्टिस्थितिसंहारावस्थाख्येः तरिभिजोग्रतस्वभ- 
सुषुप्तः जाम्रदादीनाभ्रित्य विश्वतेजसगप्राज्ञाख्येलिभी ख्येरा्मानं संवितत्य संहर- 
तीति पूर्वेण सम्बन्धः । नन्वनन्तचिद्रूमे भगवत्ति भासमाने कथं जाम्रदादयः कां- 
रस्तद्रता विश्चसृ्यादयस्तदमिमानिनो विश्वादयश्च भासेर्नित्यत उक्तं भ्रमभूतः 
मिथ्यामूतेरपि तैरेव तुर्यं भगवतो निजं धामच्छादितमिति । स्वमायाशक्त्या- 
तमीं धाम तिरस्कृत्य जाग्रदायवस्थाश्रयणेन वासुदेवो विश्वादिरूपी विश्वृश्चा- 
दिकं करोतीर्यरथः । भमभूतैरिति जाग्रदादीनां मिथ्यामूतत्वान्न वस्तुतस्तैस्तुयै 
तिरस्कृतं, राहुणेवादित्यः । तत्तिरस्कारे साधकाभावेन स्वासिद्धिपरसङ्गादिति । 


विवरणसमेतम्‌ | १९ 


तदुक्तं तत््वबिद्धिः “अनेन च जगतास्य भगवतः प्रकाशात्मकं रूपं न कदाचित्‌ 
तिरोधीयते । एततपरकारानेन प्रतिष्ठां न्ध्व; प्रकादामानमिदं जगदात्मनः प्राण- 
भूतं प्रकाशं कथं निरोद्धुं शक्नुयात्‌ । कथं च तनिरुद्धं > > > न प्रकाशेते" ति । 
तत्र जाग्रन्नामास्मनोऽज्ञानोपहितस्यान्तयेरिप्करणतद्विषयज्ञानक्रियातत्फरव्यधहारेण 
प्रतिभाससमयः । जामग्रत्‌पपश्चः सवेप्रमातृसाधारणो भवति व्यावहारिकसत्ताक- 
त्वात्‌ । तद्रष्टात्मा विश्वसंक्ञो भवति । बहिप्करणतद्विषयज्ञानादीनि निद्रामुद्रां 
वहन्त्या स्वाविद्ययेवान्तःकरण उपसंहृत्य तद्रासनासहस्तव{सितान्तःकरणतद्विषय- 
ज्ञानक्रियाफरमात्राकारेणात्मनः प्रतिमाससमयः स्वप्न; । स्वाप्रप्रपञ्चस्त्वेकेकप्रमा- 
तृसाधारणो मवति प्रतीतिमात्रसत्ताकत्वाजनाग्रत्‌कालीनरज्जुभुजङ्गादिवत्‌ सुखादि- 
वदन्ति ए नितर)स्थत्वाच । तद्रष्टामा तेजसः । अन्तःकरणतद्िपयज्ञान;दिकमपि 
परोढया निद्रया तन्मूलाज्ञान उपसंहत्य जाग्रतस्वम्रभ्रमस॑स्कारसद्धौ चीनस्वाविय्ा- 
मात्ररोषविवत्तत्वेनारमनोऽवस्थानसमयः युपृप्तम्‌ । सोपुपतज्ञानं च साक्षिमात्रसवे्य- 
विग्रहत्वादान्तरीयत्वाचेकेकनिष्ठमेव, न सरप्मातृसाधारणम्‌ । तद्रष्टासमा प्राज्ञः | 
स्वाविद्यामपि स्वसंविद।पास्य सदानन्दचिन्मात्राकारेणात्मनोऽवस्थानसमयस्तर्थम्‌ । 
तदप्यात्मानुभवरूपत्वात्‌ सान्तरत्वाजैकेकप्रमातृगतं भवेत्‌ । तद्रषटासा तुरीय 
उच्यते ॥ २१॥ 

तदेवं वासुदेवः स्वयमेवात्ममायपात्मानमजानचिवात्मनि कञ्चित्‌ कारम- 
नन्तचेत्यचेतनप्रपश्चार्मना तननियामकेश्वरात्मना च क्रीडति । स एव पएुनरामविद्- 
यात्माविद्यामपोद्यात्मानं पदयतीत्याह -- 


मोहयतीवात्मानं स्वमायया दैतरूपया देवः । 
उपरभते स्वयमेवं गुहागतं पुरुषमात्मानम्‌ ॥ ३२ ॥ 


एवम्‌ उक्तप्रकारेण देवः स्वप्रकाशचिदात्मा मगवान्‌ द्रैतरूपया स्वमा- 
ययात्पानं स्वर्यं मोहयतीव , स्वयमेव च पुनः गुदहागतं मायातिरस्कृतम्‌ आ- 
त्मानं पुरुषं परमात्मानम्‌ उपटभते ॥ ३२॥ । 
वासुदेवः स्वमायया विश्च सृजति परयति च्युक्तम्‌ । तत्र कुत्र खजति 
परयति चेत्यत्राह -- 
उ्वरनाद्‌ धूमोद्रतिभिविविधाकृतिरम्बरे गथा भाति । 
तड द्‌ विष्णो सृष्टिः स्वमायया दवे तविस्तरा भाति॥ ३३॥ 


२९ परमाथसार 


यथा उवछनाद अभेः धृमोद्तिभिः अम्बरे विविधाङतिः श्वेतलवह- 
प्णत्वादिरूपा भाति, तद्वत्‌ स्वमायया विष्णौ द्वैतविस्तरा दैतविस्ताररूपा 
खष्टिः खज्यत इति कायेषरम्परा भाति । विश्वाभयसेऽपि तदसंस्प्ीऽम्बरधूम- 
दृष्टान्तः ॥२६॥ | . 

स्यादेतत्‌ जाग्रदादिद्र्टातमा परमेश्वर हति न युक्तं, तस्य सात्तिकत्वराज- 
सत्वतामसत्वभेदात्‌ परस्य मायोत्तीणत्वेन सात्त्विकत्वा्सम्भवाश्वेति । तत्राह ~~ 


शान्त इव मनसि शान्ते दृष्टे दृष्ट इव मूढ इव मृढे । 
व्यवहारस्थो न पुनः परमाथत इहेश्वरो भवति ॥ ३९ ॥ 


व्यवहारस्थो जीवभावं गत इईश्वरो मनसि शान्ते सात्तिके शान्तः 
सात्विक इव भवति, हृष्टे राजसे हृष्टो रजस इव, मूढे तामसे मूढः तामस इव, 
न पुनः परमार्थतः, गुणानां दृश्यत्वेन दक्सम्बन्धासम्भवादित्यथः ॥ ६४ ॥ 

ननु सुखदुःखमेोहानामनुभवितुरात्मनस्तत्कारणेगणेः सम्बन्धेन भान्य- 
मित्यत्राह -- | 


जरुधरधुमोद्रतिभिमेलिनीक्रियते यथा न गगनतलम्‌ । 
तद्वत्‌ परकृतिविकारेरपराम॒ं्टः परः पुरुषः ॥ ३५॥ 
यथा जलधरधूमोद्वतिभिः जरधरधूमयोरुद्रतिमिरुदयेः गगनतलं न 
मलिनीक्रियते असङ्गस्वमावत्वात्‌, तद्रत्‌ प्रकृतिविकारः खसदुःखमेदैस्तत्र 
प्रतीयमानैरपि अपरामृष्ट पुरुषो जीवभावं गतः परः परमात्मा, निरज्ञनत्वादि- 
त्यथः ॥ ३९ ॥ | 
नलु सरव्षतरेष्वेक एव चेत्‌ कषित्रज्ञसतर्धकस्मिननजञेऽन्येऽप्यज्ञाः स्युः, एक- 
सिन्‌ दुःखिनि सर्वेऽपि दुःखिनः स्युरित्यत्राह -- 
एकारसमेंन्नपि च घटे धूमादिमखावृते शेषाः । 
न भवन्ति मरोपेता यदजीवोऽपि तद्वदिह ॥ ३६॥ 


इहैकस्मिन्‌ घटे घटाकाश पूमादिमटाट्देऽपि शेषाश्च मरोपेता न 


भवन्ति यदत्‌ तवद्‌ एकस्मिन्‌ जीवेऽज्ञानायादृतेऽप्यपरो जीवोऽनाइृतो भवती- 
त्यथः ॥ ६९ ॥ 


-~-----------~------~-----~----~------------------------------~---~---~--------------------------~-------~---~---~----------- = --० > 
१. ममृषटोऽमलः पु" इति ख. पाठः. २. शस्मिन्‌ घटगगने धु * इति ख. पाटः, 


बिवरणसमेतम्‌ । ` ` २१ 


एवं जीवग( ज्ञे? तौ) धर्माधर्मं (क ? व्यव)हरता गुरुणा परमात्मापि वि- 
तत्य निरूपितः । अथ गुणपुरुषविभागन्ञे धमाधम कथं बन्धको न भवत इति . 
प्रश्नो दशभिः देहेन्दियेषित्यादिभिरार्याभिः परिहियते - - 
देहेन्द्रियेषु नियताः कम गुणाः कुवते स्वभोगाथेम्‌ । 
नाहं कन्तौ न ममेति जानतः कर्म नेव वधाति ॥ ३७॥ ` 


देेन्दियेषु देदश्वन्द्रियाणि च तेषु नियता व्याप्ता गुणाः कार्यकरण- 
` सद्वातात्मना परिणता प्रकृतिः स्वभोगाथै कमं वैते, नाहं कती ततो विल- 
क्षणाकारत्वात्‌, न च मम॒ तद्धम्यफलं भवति इति जानतो जानानान्‌ कर्म 
नेव बध्राति देहान्तरेण योजयति । येयमात्मनः कार्यकरणसङ्खाताभिका जडा 
प्रङृतिस्तदनुप्रवेराद्वा प्रापतस्वातन्त्या, सेव यककिश्चिदेहिकमासुत्रिकं वा फलमि- 
च्छन्ती शुभमङ्ाभं वा कमं करोति । तेनेह परत्र वा तत्फलमपि सेवानुभवति । 
आत्मा तु तत्तादात्म्याध्यासात्‌ कर्तैव भोक्तैव च भासते “ध्यायतीव लोखायतीव "” 
(बृ० ४-६३-७) इति श्रुतेः । अत एवं जानतः पसो न कमेतत्फलसम्बन्ध 
इत्यथः ॥ ३७ ॥ 
नतु देदसम्बन्धम्य कमोनिमित्त्वेऽन्योन्याश्रयः देहे सति कमं॑तस्मिन्‌ 
सति देह इति । तत्राह- 
अन्यदारीरेण कृतं कमे भवेद्‌ येन देह. उत्पन्नः । 
तदवद्यं भोक्तव्यं भोगादेव क्षयोऽस्य निदिंष्टः ॥ ३८ ॥ 
येन देह उत्पन्नः, तत्‌ कमे अन्यश्षरीरेण ततः पराचीनेन त॑ भवेत्‌ 
तदारम्भकं कमं ततः प्राचीनेन देटेन, एवं तत्तत्‌ कर्मेति नान्योन्याश्रयः । न 
चात्रानवस्थादोषः, स॑सारम्यानादितेन मूरक्षयकरत्वामावात्‌ । तदुक्तं भद्रपदे -- 
“८ मूलक्षयकरीं प्राहुरनवस्थां हि दूषणम्‌ "' 
इति । ननु प्राचीनदेदङृतस्य कर्मणः फलमनेन देहेन सुज्यत इति कुतो निर्णी- 
तमियत्राह - तत्‌ श्ुममश्ुभं वा कम अवश्यं भोक्तव्यं, यतः अस्य भोगादेव ` 
क्षयो निदिष्टः रारेषु-- | 
५८ नाभुक्तं क्षीयते क्म कल्पकोरिरतैरपि । ` 
| अवदयमनुमोक्तव्यं कृतं कमं शुभाशुभम्‌ ॥ ” 
इति ॥ ३८ ॥ | 


१९. परमाथसारं 
एवं चेद्‌ विद्वद्भिरपि प्राचीनं कर्मोपभाोक्तम्यमित्यनिरमोक्षः । तत्राह- 


प्ागज्ञानोत्पत्ति चितं यत्‌ कमं ज्ञानारखिरिखादीढम्‌ \ 
बीजमिव दहनदग्धं जन्मसमर्थं न तद्‌ भवति ॥ ३९ ॥ 
भरागज्ञानोत्पत्ति ज्ञानोत्पत्तेः पूय यत्‌ कमे चितम्‌ अनुष्ठितं तद्‌ यतो 
ज्लानरिखििखाटीदौ तन्मूखाज्ञानसंहारद्ररिण संहतम्‌ , अतो जन्मसमर्थं पुन- 
जेन्मसम्पादने राक्तं न भवति दहनदग्धं बीजमिव । तदुक्तं भगवता 
“ज्ञानाभिः सवेकरमीणि भस्मसात्‌ कुरुतेऽजेन ! ”' (गी ° ४-९७) 
दति ॥ २३९. ॥ 
तथापि ज्ञानोदयादृध्वमदेहपातं क्रियमाणं कम विदुषो देहान्तरमुतपादय- 
तीत्यत्राह - 
ज्ञानोत्पत्तरूध्वं क्रियमाणं कम यत्‌ तदपि नाम। 
नं श्छिष्यति कत्तरं पुष्करपत्रं यथा वारि ॥ ४० ॥ 
यद्‌ ज्ञानोत्पत्तेरूध्वंम्‌ आदेहपातं क्रियमाणं कमे, तदपि कतीरं न 
क्छिष्यति न स्प्रशति, यथा पृष्करपत्रं पद्मपत्रं तत्स्थं वारि न शिष्यति तथे- 
व्यर्थः । श्रतिश्च “ यथा पुष्करपलाश आपो न शिष्यन्ते एवमेवंविदि पापं कर्मं 
न शिष्यत " (छा ० ४-१४-३) इति । संसारदुःखजनकत्वाविशेषाच्छतौ पाप- 
शाब्देन उुभागुभं कमं गृहीतम्‌ ॥ ४०॥ 
कुतो न श्िप्यति, कवरेलाभिमानाभावादिव्याह्‌ ~ 


वाग्देहमानसेरिह कमचयः क्रियत इति बुधाः प्राहुः । 
एकोऽपि नाहमेषां कत्ता तत्कमेणां नास्मि ॥ ४१ ॥ 
कमेफलवीजनाशाज्जन्मविनाशोा न चात्र सन्देहः । 
बुद्धैवमपगततमाः सवितेवाभाति भारूपः ॥ ४२॥ 
इह देटिषु मध्ये बुधा वाग्देहमानसैः कमेचयः क्रियत इति पाहुः । 
न च अहम्‌ एषां मध्य एकः, तत्कम॑णां कतोपि नास्मि । कमेफलवीनना- 
शात्‌ कर्मफलस्य बीजं क्त्वं तस्य नाशादमावाद्‌ जन्मविनाशः पुनजेन्माभावः । 


~ ----~ ~~न - न = ------- ---- ~~~ 


१, “ल्ञानप्रातेरू' इति ख. पाठः. २. तेव विभाति" इति ख. पाठः. ` 


विवरणसमेतम्‌ । २६ 


अत्र च न सन्देहः । एवं बुद्धा सवितेवापगततमा अपगतमोहः पुमान्‌ भारूपो 
नित्योदितानस्तमितप्रकाया्मा आभाति सर्वोपरिष्टात्‌ प्रकाशते ॥ ४१॥ ॥ ४२॥ 


फं ज्ञानोदयसमकालमेव कमणि नदयन्ति, क्रं वा कालान्तर इति, 
तदेवेत्याह - | 


यद्वदिषीकातुरं पवनोद्रतं हि दश दिशो याति। 
बरह्मणि तच्वज्ञानात्‌ तथेव कमांणि तत्वविदः ॥ ४३॥ 
इ्षाका कारास्तस्यां परिणतायां स्थितं तूलम्‌ इषीकातृलम्‌ । तत्‌ पवनोद्‌- 
धूतं दश दिशो याति यदढत्‌ , तथा तत्त्वविदः कमोणि तच्तज्ञानादेव ब्रह्मणि 
यान्ति रीयन्ते ॥ ४६॥ 
किं तहि विदुषो देहः सयः पतति, किं वा कालान्तरे । आये पक्षे तच्च- 
ज्ञस्य गुरोरभावाद्‌ ब्रह्मविद्यासम्प्रदायविच्छेदः, द्वितीये विदुषोऽपि देदाभिमाना- 
दनथ॑प्र्िरि्याश्चङ्कायां प्रारब्धकमवशात्‌ कश्चित्‌ कारं तदेदस्तिष्ठति तदारम्भ- 
कस्य कमेणस्तच्चक्ञानेनाविनष्टतवात्‌ तद्विना उपजीव्यविरोधप्रसङ्गाद्‌ मुक्तेषुवत्‌ 
पारन्धफलस्य कमणः फलभोगेन विना क्षयायोगाच्च । तथापि नास्य प्राग्बद्‌ 
देदाचात्मभ्रान्तिः स्याद्‌ ब्रह्मभावं गतत्वादित्याह -- 

# (4 © (क 
क्षीरादुद्‌तमाज्यं क्षिपं यद्वन्न पृवेवत्‌ तस्मिन्‌ । 
भकरृतिगुणेभ्यस्तद्रत्‌ पृथक्करृतश्चेतनो नात्मा ॥ ४४॥ 

्षीरादुधतमाञ्यं तस्मिन्‌ पुनः क्षिं पूववत्‌ क्षीरवद्‌ न भवति यदत्‌ 
तदत्‌ भदतियणेभ्यः प्रकृतेगणभ्यः कर्थम्यो देदादिभ्यः पृथकूतः श्ुतियुक्ति- 
भ्यामन्यत्वेन निथितः चेतनो जीव आत्मा परमात्मा सन्‌ पुनः प्रकृतिगुणेषु 
कर्मरेषात्‌ स्थितोऽपि पूवेवन्न भवति, देहायासमभ्रान्ति न यातीत्यभेः ॥ ४४ ॥ 
परमात्ममावं गतश्येतनः कथं भवतीत्यत्राह - 
गुणमयमायागदटनं निधूय यथा तमः सहस्राः । 
बाह्याभ्यन्तरचारी सेन्धवघनवद्‌ भवेत्‌ पुरुषः ॥ ४५ ॥ 
यथा सहस्रांशुः सूथः तमो निधुनोति, तथा पुरुषो विद्वान्‌ गुणमय- 
भरायागहनं कार्यकरणसद्धातरूपं मायागंजञं गहनं तमो निधूयं निःशेषं संहत्या- 
नारमत्वेन परित्यज्य बाह्याभ्यन्तस्चारी देहायवच्छिननतवेऽपि तदनवच्छिन्त्वेन 
१. (भवति गु इति ख. पाठः 





९४ परमध्रतार 
वतमानः सेन्धवनवत्‌ चिवेकरस एव भवेत्‌ । जन्तयैिश्च रुवणमेव हि तत्‌। . 
एवमात्माप्यन्तबेदिश्च चिदेकर्प एवावतिष्ठत. इत्यथः । शुतिश्च - “त्था 
सेन्धवधनोऽनन्तरोऽबाह्म; कृतजनो रसन एव एवं वा अरेऽयमात्मानन्तरोऽबाद्षः 
कृत्स प्रज्ञानघन एव ” (बण ४-५-१३) इति ॥ ५५ ॥ 

यथात्मा मायातत्कार्येभ्योऽन्यः, तहिं तेषां ततः प्रथक्सत्वादद्ितीय- 
त्वदानिरित्यत्राह - 

यददेहोऽवयवा मृदेव तस्या विकारजातानि। 


तदत्‌ स्थावरजङ्गममदेतं देतवद्‌ भाति ॥ ४६॥ 
यद्र अवयवाः शिरःपाणिपादादयो देहः एव, न ततः प्रथक्‌ सन्ति 
तथापि देहस्तेभ्योऽन्यः, अन्यथा तस्यावयविस्वायोगात्‌ । यद्र मृदेव तस्या 
विकारजातानि षरटशरावभूदङ्गादीनि, न ततोऽन्यानि, तथापि तेभ्यो भृदन्येव, 
नो चेत्‌ कारणतवानुपपत्तेः । तद्वत्‌ स्थावरं जङ्गमं च जगद्‌ अतं सदानन्दचि 
देकरसं ब्रह्मैव सद्‌ दवैतवत्‌ ततोऽन्यदिव भाति अन्यत्वेन भासत एव केवल. 
वस्तुतस्तु तदेव । तथापि जगतोऽन्यदेव तद्‌ , अन्यथा मूलकारणस्वानुपपत्ेः । 
श्रतिश्च - 
८८ विश्वं नारायणं देवमक्षरं परमं पदम्‌ । 
विश्वतः परमं नित्यं विश्वं नारायणं हरिम्‌ ॥ ” (महानारायणं १ १-१) 
इति । तेन नाद्वितीयताहानिश्षङ्कापीत्यथः । ‹ कोशकार इव कमंगुणजाल्वद्धो यः 
सेसरति स जीवः क ' इति यस्त्वम्पदाथोविषयप्रभः, यश्च "प्रकृतिं पुरुष च मे 
ब्रूहीति तत्पदाथेविषयः, यश्च॒ शगुणपुरुषविभागक्ते धमोधर्मौ कथं बन्धको न 
भवतः इति फरुविषयः एवमे(षामे)कचत्वारिंशदायां भवन्ति ॥ ४६ ॥ 
« यद्द्‌ दिनकर एको विभाति सङिराश्षयेषु सर्वेषु । तद्रव्सकलोपाधि 
प्ववस्थितो भाति परमार्मा ” इति यत्‌ पूवसुक्तं, तदेवानुवदन्‌ वाक्यार्थभूतं जी 
वपरैक्यं तावदाह-- 
एकस्मात्‌ क्षेत्रज्ञाद्‌ बहवः क्षित्रज्ञजातयो जाताः 
रोहगतादेव दहनात्‌ समन्ततो विष्णुलिङ्गणाः॥ ४७॥ 


लोहगताद्‌ दहना समन्ततो विष्फुखिङ्गगणा इवेकस्मात्‌ पेत्रहनाद्‌ 
` बहव; युरनरपदयपक्षिजरजन्तुसरीखपस्थावरमेदेनः तत्राप्येकेकन्र बहुधा , भेदेन 


विवेरणसमेतम्‌ । | २.५ 


च्ुरसीतिलक्षसङ्खयाः किप्रह्ननातयो जाताः । यथोक्तं श्रू्या “* मथेिु- 
रङ्गा व्थुञ्चरन्ति एममेवेतस्मादातमन एत आत्मानो व्यु्तरन्ति” (वर, २-१-२०) 
इति । कषत्रज्ञजातिमेदाश्च सद्विरुपदिश्यन्ते - 

“त्रिदशा मनुजाश्चेव जलजा विहगा मृगाः | 

सरीखपाः स्थावराश्च सेते जन्महेतवः ॥ 


त्रिदश्चाः षोडश्चरशक्चाणि नवलश्चाणि मानषाः । 
ददामिदश्चभिश्चैव जटजा विहगा मृगाः ॥ ५ 


 सरीमुपा एकादशाष्टादश् स्थावराः स्मरताः '' | 
इति । सवैकषतरेष्ववस्थिता ये क्षित्रज्ञाः, त एकः प्ररमात्मापरपयीयः प्रधानः कषितरक् 
एवेति जीवपैक्यलक्षणो वाक्यार्थोऽनेन छक्रेन दर्दितः ॥ ४५ ॥ 
एवं चेत्‌ कुत एषां बन्धः, कुतो वा तच्निवृ्तिरिः्यत्राह - 
ते गुणसङ्गमदोषाद्‌ बद्धा इव धान्यजातयः स्वतुषेः। 
जन्म ठमन्त तावद्‌ यावन्न ज्ञानवाहना दग्धाः।॥ ४८ ॥ 


हन्त्रेण वावृच्या वात्रेवश्षव्द उभयत्र संवध्यते । क्षत्रज्ञाः स्वतो मुक्ता अपि 
गणसङ्गमदोषाद्‌ गुणाः कषत्राणि तेः सङ्गमाद्‌ दोषाद्‌ बद्धा इव न परमाथतो 
बद्धाः ओपापिकस्य स्फटिकशोहित्यादिवत्‌ पारमार्थिकत्वानुपपत्तेः, “विमुक्तश्च वि 
मुच्यत” (कट ० २-५-१) इति श्रुतेश्च । धान्यजातयः स्वतुषैरिव । वन्ध- 
हेलोः शषेन्रष्य स्वोद्धवत्वे तच्वतस्तदसंस्परष्टत्वे त््रविचरेण (परं) हते शक्यत्वेऽने- 
कृत्वे च दृष्टान्तः । एवश्च यावद्‌ ज्ञानाभिना जीवेश्वरेक्यसाक्षाञ्ज्ञानाभिना नद्धाः 
सहतक्षेत्रामिमानाः, वाद्‌ जनप रभन्ते । धान्यजातयोऽि यावद्रहिदाहं पुन- 
जेल्म मन्ते ॥ ४८॥ | 
नञ्च ज्ञानमज्ञानस्यैव निवतकम्‌ । तत्‌ कथं बन्धस्यानेन निवृत्तिरित्वा- 
शङ्कग्च तस्याज्ञानमयत्वमाह -- 
= णा चेतन्यात्मनि सवेगतेऽवस्थितेऽखिखाधारे । 
त सृष्टिमविद्या सवत्र स्पृ्यते तया नात्मा ॥ ४९ ॥ ` 
जिगुणा त्रयः स्वरजस्तमोरक्षणा गुणा अवयवा यस्याः सा अविधा 
चेतन्यात्मामि बोधस्वरूप आत्मनि सवत्र सवेदा खृष्टिं मृञ्यत इति सूरि त्र 


~ ~ --- ~---- =-= ---~ 

+ "यथात्र; शुद्र विस्फुलिङ्गा व्यु्रत्ति एवमेवास्मादात्मन; स्र प्राणाः ... व्युचरान्त' ६ 
सुद्रिताप्रनिश्त्वाठ | . 


९६ परमार्भसारं 


लक्षणानि कायाणि कुरुते । शदावि्याया भगवतः स्वरूपाच्छादनशक्तिस्तमः, 
खूपान्तरसम्पादनशक्ती रजः, तसपरकाशनशक्तिः सत्त्वमिति भेदः । यथाहुः - 
“सत्त्वं ज्ञानं रजः कमं तमोऽज्ञानमिहोच्यते ” । 
इति । फं देहादिपरिच्छन्न आत्मनि खजति, नेत्याह ~ सर्वगत इति । देदादेर- 
मुत्यन्नत्वात्‌ तदनवच्छिन्न इत्यथः । तथापि किं क्षणिकविज्ञानसन्तानस्पे, नेत्या- 
ह - अवस्थित इति । स्थिरस्वभाव इत्यथः । णात्मनः क्षणिकविज्ञानरूपत्व पूवौ- 
नुभूताथस्मरणानुपपततेः स्थिरत्वमास्थेयमित्याशयः । श्वतिश्च “आकाशवत्‌ सवे- 
गतश्च नित्यः" इति । तत्रव सृजतीत्यत्र हेतुः - अखिखाधार इति ।.असखिर- 
स्याधारे द्रष्टरीत्यथंः । तदुक्तं भगवता - 
“यथा प्रकारायत्येकः कृत्लं लोकमिमं रविः । | 
कषत्रं कत्री तथा कत्ल प्रकाशयति भारत | ॥ (गी. १६-६६) 
इति । ननु प्रकाशात्मनि भगवति कथमप्रकाशास्िकाविद्या सम्भवतीत्यत उक्तं 
तयात्मा न स्पृश्यत इति । यथा राहुः सवितरि प्रकाशमानोऽपि तं न स्णृशति, 
तथाविद्याप्यात्मनि प्रकारामानापि तं न स्प्रशतीत्यथः । तदुक्तं बृहद्वा्तिके - 
''अविद्यास्येत्यविद्यायामेवापित्वा प्रकर्पते । 
ब्रह्मद्वार त्ववियेयं न कथञ्चन युज्यते ” ॥ 
इति ॥ ४९॥ . | 
अविद्यया न स्प्रर्यते चेत्‌ कथं सकायोयास्तस्यास्तस्मिन्‌ प्रतीतिरित्या- 
्योक्तमथ दृष्टान्तेन साधयति -- | 
रज्ज्वां भुजङूगहेतुः परभवविनाशो यथा न स्तः । 
जगदुत्पात्तेविनारो न च कारणमस्ति तद्वदिह ॥ ५०॥ 
यथा रज्ज्वां अुजङ्गदेतुः तस्य प्रभवविनाशो च न स्तः, तददिह 
आत्मनि जगदुत्पत्तिविनाशौ न स्तः, न च तत्कारणमस्ति । अयमथः - यथा 
रज्जुन्यतिरेकेण तत्र सस्य तत्कारणस्य चाभावेऽपि सर्पश्रान्तिः, एवमात्मनव्यतिरे- 
केण जगंतस्तत्कारणस्य चामावेऽपि तस्मिन्‌ जगद्भान्तिरिति ॥ ५० ॥ 
ततः फरितिमथमाह - । 
जन्मविनाशनगमनागममरुसम्बन्धवजितो नित्यम्‌ । 
आकादा इव घटादिषु सबोत्मा सवंदोपेतः॥ ५१॥ 


विवरणसमेतम्‌ । २४ 


सवोत्मा सर्वेषामात्मा नित्यं जन्मविनारनगमनागममलसम्बन्धव- 
जितः जन्मविनारौ गमनागमने मलानि चाविदयादीनि तैः सम्बन्धेन वितो 
हीनः, तथापि घटादिषु आकाश ईव सवेदा स्त्र उपेतो व्याप्त इति ॥ ५१॥ 
तर्हिं बन्धमोक्षाथेः प्रयासोऽनथेक इत्यत्राह -- 


कमं शुमाशुभफलसुखदुःखेर्योगो भवत्युपाधीनाम्‌ । 
तर्संसगोद्‌ बन्धस्तस्करसङ्गादतस्करवत्‌ ॥ ५२॥ 


यदुपाधीनां कमे, यश्च श्ुमाद्युमजनितैः सुखदुःखैः संबन्धः, तत्‌ कम स 
बन्धश्च तत्संसगोद्‌ उपाधिभिः सह तादात्म्याध्यासादात्मनो भवति, तस्करस- 
रादतरकरवद्‌ यथा अतस्करस्य तस्करसङ्गा्चोयं बन्धश्च भवेत्‌, तथत्यथः॥ ९२॥ 

उपाधीनेवाविष्कुवैन्ुक्तम्थं विशदयति -- ` 


देहगुणकरणगोचरसङ्गात्‌ परुषस्य यावदिह भावः। 
तावन्मायापारोः संसारे बद्ध इव भाति ॥ ५३ ॥ 


देहशब्देन तदात्मना परिणतान्यव्यक्तमदहदहङ्क्ृतिमतान्युच्यन्ते, गुणा 

बुदिसुखदुःखेच्छाप्रयलादयः, करणानीन्धियाणि, गोचरा ज्ञेयाः कायश्च शब्दा- 
द्यो विषयाः, तेः सङ्गात्‌ पुरुषस्य यावदिहं भाव आत्मत्वाभिमानः, तावन्भा- 
यापाः संसारे गभौधिवासादिदुःखे बद्ध इव रुद्ध इव भाति । देहगुणकरण- 
गोचरे,ति क्षित्रष्वरूपमुक्तम्‌ । यथाह भगवान्‌ - 

“महाभूतान्यह्‌ ङकारो बुद्धिरव्यक्तमेव च । 

इन्दियाणि दशकं च पञ्च चेन्द्रियगोचराः ॥ 

इच्छा द्वेषः सुखं दुःखं सद्कातश्चेतना धृतिः । 

एतत्‌ कषत्रं समासेन सविकारमुदाहृतम्‌ " ॥ (गी, १६-५, ६) 


''ृद्दियेम्यः परा ह्यथो अर्थेभ्यश्च परं मनः | 
मनसस्तु परा बुद्धिदधेरातमा महान्‌ परः ॥ 
महतः परमव्यक्तम्‌ ›' (क ० १-६-१०, ११) 
इति श्ुस्या चैतदेव गृहीतम्‌ ॥ ५९ ॥ 
ब्न्धस्वरूपमाद्‌ - 


२८. परमाथेसारं 


मातपितपुत्रबान्धवधनभोगविभागसम्मृटः । 
` अन्मजरामरणमये चक्र इव श्रभ्यते जन्तुः ॥ ५४ ॥ 
` ' ` जन्तुः जीवो जन्मजरामरणमये संसारे चक्र इव कुखालचके तत्स्थः 
पिपीटिकादिरिव आ्राम्यते भ्राम्यति । कथम्भूतः मातृपित्‌ पुज्रबान्धवधनभोग- 
विभागसंमूढः माता पिता च पुत्रश्च बान्धवाश्च धने च भुज्यन्त इति भोभाश्च- 
न्दनवनितादयश्च तेषां विभागः प्रथक्‌ प्रथगवमासः ममेयं माता अयं मे पिता 
अयं पुत्र हमे बन्धवा इदं धनमिमे भागां इत्यादिरूपः, तेन संमूढो ्रान्तः॥ ९४॥ 

कुतो देतोभ्रोम्यतीति, कमवश्चादिव्याह्‌ ---. - : 


खोकव्यवहारङ्कृतां य इहाविदययासुपासते मूढाः 
ते जननमरणधमाणोऽन्धं तम एल खिद्यन्ते ॥ ५५॥ 
रोक्यत इति सोकः कायकरणसङ्कातः तत्रस्थो व्यवहार आत्मत्वाभिमानः 
तेन कताम्‌ अविधा कमं य उपासते कुवन्ति, ते मूढाः पुनरपि अन्धं तमः 
अविदयामयं. दरदयन्तरमभ्येत्य ` जननमरणधमणो जननमरणादिषर्मा्रयाः खि- 
द्यन्ते दुःखमनुभवन्ति । श्रतिश्च ^ अन्धं तमः प्रविशन्ति येऽविदयामुपासत' 
(बु ०४-४-१०) इति ॥ ९५ ॥ 
. ... कृतः सम्भूतेयमपरकाशातिमका माया प्रकाशात्मनि भगवतीति, स्वस्मादे- 
वेत्याह -- 
हिमफेनवहदा इव जटस्य धमो यथा वहः । 
तद्वत स्वभावभूता मायेषा कीतिता विष्णोः ॥ ५६ ॥ 
एषा संसारहेतुः माया विष्णोः सवांसनः स्वभावभता स्वोऽसा- 
धारणो भावः सत्ता स्वभावः, तस्मात्‌ सम्भूता निसगसिद्धा संद्धिः कीतिता “मि 
ध्याज्ञाननिभिततः ` 'सत्यानृत भिश्रुमी्षव्याह मिदं ममेदमिति नैर्षीगकोऽयं लोक 
व्यवहार ” इति । जलस्य हिमफेनबुद बुदा ईव, यथा वहेधूमः तद्र । निम. 
लद्रवामकाजल(त्‌ कठिनं शवेतवणं च हिमादि यथेत्पद्यते, यथा च प्रकाशवपुषो 
व्ट्रप्रकाशरूपो धूमः, तथा प्रकाश्चालनः परमेश्वरादप्रकाशरूपिणी मायोदेति । नो 
खट निवर्ेन तमसा विना प्रकाञ्चस्य प्रकाशता सिध्यतीति । यद्वा स्वमाया- 


~~~” 

१. व्त्तभङ्गभयादयं तड्‌ स्यात्‌. २. क्रीशङ्करभगवल्पादेः, . 


विवरणसषमेलम्‌ । , २४ 
दाकतिभबशम्ञ्गर परमेश्वते महदादिक्षमेणाण्डं, तदन्तश्चतुदंञ्चुवनानि, तत्र. च- 
चरहरीराणि च सृष्ट तत्र तत्रान्तमौमितवेन जीवत्वेन च प्रविद्य विश्रनिखमसं 


स्वनियमानतिक्रमेण सुखदुःखानुभवं च किमुदिश्य करोतीत्यन्राह -*- हिमेति । 
यथा जलाद्धिमफेनादयस्तभा तथा परिणमनस्वभावत्वादेव जायन्ते न प्रथोजनवि- 
ोषानिमित्ताद्‌ , यथा च बहेधूमः, तथा कायेकारणासिका माया परमेश्वरात्‌ स्वत 
एवाविभंवति, न किमपि प्रयोजनयुिद्य, त॑स्याप्तकामत्वेन क्मिश्चिदिच्छास- 
म्मकादित्यथेः । श्रुतिश्च - 

« भोगार्थं सृष्टिरित्यन्ये क्रीडाथेमिति चापरे । 

देवस्येष स्वभावोऽयमाप्तकामस्य का स्पृहा" ॥ (गो° का० १-९) 
इति । अस्मिन्‌ पक्षे मायाशब्देन तन्मयी विश्वमृष्यादिका विभोः प्रव्तगर्यते ॥९६॥ 

एवं बन्धस्याविद्यकत्वेन विंद्यापोयत्वं साधितम्‌ । अथ विद्योदयोपायं 
तस्याः स्वरूपं तत्फकभूताया जीवन्मुक्तेः स्वरूपं च क्रमेणकोनविश्चत्यायोमिरूप- 
दियते । तत्रोपायं तावदाह - 


एवं दवेतविकल्पां भ्रमस्वरूपां विमोहनी मायाम्‌ । 
उत्सृज्य सकलनिष्करमदरेतं भावयेद्‌ बरह्म ॥ ५७ ॥ 


एवम्‌ उक्तप्रकारेण द्वेतविकल्पां द्वैतं विकल्पयति भासयतीति द्वेतवि- 
कल्पा ताम्‌ अदिते द्वतत्वस्यासम्भावितवाद्‌ । श्रमस्वरूपामर्‌ अथापि निमोहनीं सं- 


सारभयजनयित्रीम्‌ । मायां देहायात्मुद्धिम्‌ उत्छञ्य सकलनिष्कटं सकरमथापि 
निष्कलं च नामरूपप्रपश्चात्मना मायया भासमानत्वेऽपि सदानन्दचिदाकारेणेवा- 


वस्थितत्वाद्‌ , यथा सपैदण्डा्यात्मनाविचया भासमानत्वेऽपि रज्जुः स्वेन रज्ञवात्म- 

नैव वर्ते, तद्वत्‌ । एवम्भूतत्वाद्‌ अदेवं सजातीयविजातीयस्वगतमेदश्ूल्यं च 

ब्रह्म भावयेद्‌ आत्मतयोपासीत ॥ ५७ ॥ 
तत्फल्माह -- ` 


यद्वत्‌ सछिे सिरं कीरे क्षीरं समीरणे वायुः । 
तदद्‌ ब्रह्माणि विमले भावनया तन्मयस्वमुपयाति ॥ ५८॥ 


यदत सदि महति क्षिप्तं कडूशादिगतं सिं तन्मयं भवति, यद्रश्च 
प्रभूते क्षीरे कषिप्तमल्यं क्षीरं तन्मयं भवति, यद्व समीरणे बाह्य प्रनिष्टशामर- 


३१ परमाथारं 


दिसम्भूतो वायुः तन्मयो भवति, तदद्‌ षिमले निष्मपश्च ब्रह्मणि भावनया- 
त्मतयोपास्त्या तन्मयत्वं पुमान्‌ उपयाति ॥ ९८॥ 
ततः किमिल्यत आह - | 
इत्थं ैतसमूहे भावनया ब्रह्ममूयमुपयाते। 
को मोहः कः होकः सर्वं बह्मावरोकयतः ॥ ५९ ॥ 


इत्थं भावनया द्वैतसमृह ब्रह्मभूयम्‌ अद्वितीयत्रहममयत्वम्‌ उपयाते द्रैत- 
अमप्रवाहे नष्टे सति सर्व ब्रह्मावोकयतो ब्रह्मणोऽन्यत्‌ किमप्यपदयतो विदुषः 
को मोहः ठेदाचात्मन्नमः, कथ शोकः न कोऽपि । यथोक्तं शरुत्या “तत्र को 
मोहः कः दोक एकत्वमनुपश्यतः" (ई० ७) इति ॥ ५९ ॥ 

नन्वारमाभिव्यक्तिनिमित्तस्य वु्यदेरविल्ये कथमसौ प्रकारेतेत्यत्राह - 


विगतोपाधिः स्फटिकः स्वप्रभया माति नि्मखो यदत्‌। 

चिदीपः स्वप्रभया तथा विभातीह निरुपाधिः॥ ६०॥ 

, यदभिमेरः स्वच्छः स्फटिको विगतोपापिः विगतसमुद्रादयुपाधिः स्व- 
प्रभया स्वया प्रभया पितमास्वरा कार्ण भाति स्फुरति, तथा  चिदीपोऽपि नि- 
रुपापिः स्वप्रभया स्वरूपसंविदा विभाति । एतदुक्तं भवति -यथोपाधिमन्त- 
रेणापि स्फटिकमणिभासते मासनस्वमांवत्वाद्‌ , एवं बुद्यादयुपाधिमन्तरेणाप्यात्मा 
भासेत स्वप्रकाश्ाकारिवादिति ॥ ६० ॥ 

आत्मन उपयिवशाद्‌ भानमङ्गीकृयतदुक्तम्‌ । वस्तुतस्तु कचिदपि नास्या- 

स्यतो भानम्‌, मि तु स्वत एव निरज्ञनसेनान्यसम्बन्धासम्भवाद्‌ भ्याप्ततवेनेक- 
त्राबस्थानासम्भवाचिदेकरसत्वाचेत्याह -- 

गुणकरणगणदारीरपराणिस्तन्मात्रजातिसुखदुःखैः। . ` 

अपरामृष्ट व्यापी चिद्रूपोऽयं सदा विमलः ॥ ६१॥ ¦ 

अयम्‌ आत्मा सदा गुणकरणगणश्चरीराणे; गुणाः सत्त्वादयः करण- 

गण इन्दियगगः शरीरं पिण्डं प्राणोऽन्तवयुः तैः । तन्मात्रनातिुखदुःखैः त- 

न्मात्राणि शब्दादीनि जातयो मनुष्यत्वा्ाः सुखं श्ुभकमेफठं दुःखम्‌ अद्यभक- 

१, भूतसंह।तशरीरतन्मा' इति ख. पाठः, 


विवेरणसमेतम्‌ । ६१. 
फलं तेश्च अपरागृष्ठः । अभिव्यापीयुक्तक्षणस्याप्याकारस्य मनोगम्यत्वमि 
त्यत उक्तं चिद्रूप इति ॥ ६१॥ 
`  देहसम्बन्धामावान्नास्य ददीनादिक्रियाकर्मृत्वमपीत्याह -- 


द्रष्टा श्रोता घाता स्परापिता रसयिता यरहीता च । 
देही देहेन्द्रियधीविवर्जितः स्यान्न क्तीसौ ॥ ६२ ॥ 


असो आतमा देही देहसंबन्धं भातो द्रष्टा श्रोता प्राता स्परैयिता र- 
सथिता ग्रहीता च मवति । अतो देहेन्द्रियधीविवर्भितः सन्‌ न कती दरै- 
नादिक्रियां प्रति कतौ न स्यात्‌ । गरहीता मन्तेति मनोभ्यापागेक्तिः । स्पञयितेति 
स्वार्थे णिच्‌ । एवं रसयितापि । स्प्र्टत्यथेः । तथा च शरुतिः - 

“अपाणिपादो जवनो ्रहीता 
परयत्यचश्ुः स श्रृणोत्यकणः, (श ३-१९) 
इति ॥ ६२ ॥ 


मायायुस्सञ्य ब्रह्म भावयेदिः्युक्तम्‌ । तत्‌ केन प्रकारेणत्यपक्षां प्रति- 
क्षिपति - 


एको नैकन्रावस्थितो ऽहभेश्वययोगतो उ्याप्तः । 
आकारावदखिरमिदं न कश्चिदप्यत्र सन्देहः ॥ ६३॥ 
आत्मेवेदं सर्वं निष्कलसकटं यदेव भावयति । 
मोहगहनाद्‌ विमुक्तस्तदेव परमेश्वरीमूतः ॥ ६४ ॥ 


इदं रर्यजारतं सवेम्‌ आत्मैव तत्सत्तास्पूर्तिव्यतिरिक्तसततास्पूतिरहिततवाद्‌ 

“यदिदं दश्यते किश्चिददोनात्‌ तत्न मिते । 

दरं दरष्टतो नान्यद्रष्ैव हि ततो जगद्‌ ” ॥ 
इति स्मरणाद्‌ , “आलवेदं सर्वम्‌ " (छा० ७-२५-२) इति शतेशच । अतः अहमे 
श्वथैयोगतोऽस्मात्‌ सरवात्मत्वविमूतिमत्त्वाद्‌ ` एकोऽद्वितीयः परमस्वतन्त्रो वा । 
नैकत्र देशे काञे वस्तुनि वा अवरिथतः, किन्तु व्याप्तः । किं व्याप्नोति, अखि- 
मिदं द्वैतजातं सर्वस्मिन्‌ देशे काठे वस्तुनि चावस्थितः आकाञ्चवत्‌ । तस्य 
 वाय्वाद्यात्मतामावाद्‌ वस्तुपरिच्छेदेऽपि काठदेशपरिच्छेदा व्यवहारावस्थायां ना- 


{९ परमार्थसार ` 
स्तीति दृष्टान्ता । न खद्धपमेयोपमानयोः सवोत्मना सारश्यमिश्छन्ति सन्तः । अत्र 
अस्मि्थे कथिदपि सन्देहो नास्ति इत्येवं निष्कशसफलं निष्मपश्चतवेऽपि 
सप्रपञ्चं जहम यदा भावयति स्वातसमतयोपास्ते, तदा तस्मिनेव कारे मोहगहनाद्‌ 
अविधाबन्धाद्‌ विग्ुक्तः परमेश्वरी भूतः परमेश्वरस्वात्मसाक्षादयोषं ग(तः) “ब्रह्म 
वेद ब्रहैव भवति" (मु ° ३-२-९) इति श्तेः । (तदैवेति जज्लोपासनस्य तत्सा- 
क्षाह्लोधजनने न ज(न्मान्तरपेगक्षेति सूनितम्‌ । स्यादेतद्‌ । “आत्मैवेदं सवम्‌ ” 
इत्ययुक्तं, तत्र वादिनां बहुधा विप्रतिपत्तिदशनात्‌ ) तथाहि -- केचित्‌ पएरथिव्या- 
दिभूतचतुष्टयकायं चैतन्यगुणाध्रितं रायीरमेवासेति कायत्वं तस्य मन्यन्ते । तत्रा- 
स्य सवीरमताया दत्त एव जलाञ्जरिः, कार्यस्य कायान्तरेषु कारणेषु चाननुग- 
मात्‌ । केचित्‌ प्राण एवात्मेति । तत्रापि सा न स्याद्‌ , इन्द्रियाणामन्योन्य- 
स्मिन्नथोन्तरेषु चाननुगतेः । अन्येऽणुपरिमाणं देहपरिमाणं वा प्रकाराद्रन्यमातेति । 
तेष्वपि सा न स्यात्‌, अणुप्रमाणस्य सषैपदेमेध्यमपरिमाणस्य षटादेश्च सवात- 
त्वादशनात्‌ । केचित्‌ पुनः सवेतो व्याप्तं क्षणिकत्वलक्षणं विज्ञानमासेति । तत्रापि 
सा न स्यात्‌ , विज्ञानानामन्योन्यस्मिन्‌ व्याप्त्यभावात्‌ । अपरे शून्यमास्मेति मे- 
निरे । तेषां पक्षे म्यापक आत्मा व्याप्यं विश्वं व्यापनं क्रिया तत्‌ त्रिकं द्रट्ै- 
नादिकं च नास्तीति न सवात्मताप्रसङ्गोऽपि । अपरे तु प्रथिव्यादिवद्‌ बु्यारि- 
गुणवनित्यो विभुः प्रतिशरीरं भिन्नः परमेश्वरादन्यम्तत्परतन्तरोऽदप्र्ययगम्यो ज- 
इद्रव्यविरेष आलमत्याध्थिषत । तेषां तस्य परमेश्वरे कषेत्रजञान्तरेषु क्षत्रेषु च व्या- 
प्त्यभावात्‌ सवत्मत्वं नोररीकुवन्ति । एवं परमात्मररिता प्रकृतिः परमाणवो वा 
 विश्चोपादानमिति मतेऽपि नात्मन्सर्वात्मता स्यात्‌ , निमित्तमूतानां कुविन्वकुल- 
कादीनां पटकुटादिप्वनुगमादश्च॑नात्‌ । ये पुनब्रह्मपरिणामत्वं विश्वस्याश्रयन्ते, तेषां 
ब्रह्मणः सववातमत्वेऽपि तदंशो जीव इति नालनः सवीर्मता स्यात्‌ । ओपनिषदा- 
` अ्रयाणामपि ब्रह्मातमाधिष्ठितमायाविवतैत्वं विश्वस्य येऽभ्युपगच्छन्ति, तेषामपि प्र- 
कृतेरेव सर्वात, न पुरुषस्य, कारणस्यैव कार्यानुगमनियमात्‌, नो वा तस्या 
अपि पुंसस्तस्स्वरूपत्वाभावात्‌ । तस्माद्‌ “आसमवेदं सवेमि'त्ययुक्तयक्तमिति । 
` नैषं दोषः, स्वमायाशचक्तयनुप्रविष्टस्य ब्रह्मातमन एव मोक्तू-भोग्य-मोग(पित्रा १ त्र 
या)रमकपपञ्चाल्मनी विवर्तितत्वोक्तेः “रसफाणितशकेरिके' (२ ६)त्यत्र । अत एव (ज- 
न्माद्यस्य यतः' (° सू ° १-१-२) इति जगत्कारणतवं बरह्मणो लक्षणतेन सुत्रित- 


विवरणसमेतम्‌ । 


बान मगवोन्‌ पाराक्ष्मः। ध्यते वा इमानि मूताति जायन्ते, येन जातानि जीवन्ति 
यत्‌ प्रयन्त्यमिसंविरन्ति तदू विजिज्ञासस्व तद्‌ ब्रह्म! (ते. ३-१) इति भगवती 
्रतिरप्याह । “अहं सवेस्य प्रभवा. मत्तः सै प्रवतः (गी ० १०-८) इत्यच्युते 
चोपदिष्टम्‌ , | † 
अहं कृत्सस्य जगतः प्रभवः प्रखयस्तथा' । 
“मत्तः परतरं नान्यत्‌ किञ्चिदस्ति धनञ्जय !” (गी ° ७६१७) 
पत्यन्यत्न, | 
श्रकृतिं स्वामवष्टभ्य विसृजामि पुनः पुनः| 
भूतग्राममिमं कनसलम्‌ ' (गी० ९ ८) 
इति च । तस्माद्‌ यथा क्षणिकस्य यागस्य स्वर्गसाधनत्वेन शृतो 
श्रतभ्यापि न काठान्तरदेशान्तरदेहान्तरोपभोग्यफलमाध्नत्वं साक्षात्‌ सम्भवतीति 
्रत्यथोपच्या अपूर्वस्य द्वारत्वं कल्प्यते, एवमिहापि चिदेकरसविग्रहस्य भगवतो 
ऽनन्तचेत्यचेतनप्रपञ्चत्वात्मनावस्थानं श्रूयमाणे मायया विना न सङ्गच्छत इति 
जगदुदयादा निमित्तत्वमेव मायाया, उपादानत्वं तु तदधिष्ठातुरीश्वरस्यैवेति स्वी- 
क्रियते । यथोक्तमाचार्येः -- ॑ | 
“चित्रायागः पडुफर इति श्रूयमाणोऽपि चित्रा- 
पू्दरारं पुफलतयाक्षिप्यते तत्र तद्वत्‌ । 
चेतन्यःत्मा जगदुदयकृच्छरयतेऽत्रापि पश्चा- 
न्मायादीनां भवति जगति दवारभावः फटेऽस्िन्‌ ' ॥ 
इति । तथा च प्रयोगः -- विमतं चेतनोपादानं भवितुमहंति कायत्वात्‌ स्वस्प्र- 
पञ्चवद इति । न च घटपटादो व्यभिचरितो हेतुः, तेषां पंक्षान्तभूतत्वात्‌ । विपक्षे 
जगतः कायताहानिवोधः अचतनप्य प्रधानपरमाण्वादेः स्वात्मन्यपि किश्चिर्‌ ज्ञातुं 
कत -चासभथेसवेन जग्दुत्पादक्रत्वायोगात्‌ । तस्मादात्मनः सावौरम्ये नास्मत्पक्षे 
विरोधगन्धोऽपीत्यभिप्रायः ॥ ६३ ॥ ६४ ॥ 
एवै भगवतः सवाते सिद्धे फलितमथमाह - 
 यदयत्‌ सिद्धान्तागमतर्केषु प्रतरुवन्ति रागान्धाः । 
अनुमोदामस्तत्तत्‌ तेषां सवांत्मवादधिया॥ ६५ ॥ 
स्वसिद्धान्तादन्येऽतर सिद्धान्ताः प्रामाणिकलेनाभ्युपगतानि क्ममीमांसक- 
सेश्वरनिरीश्वरसाङ्खयनेयायिकवेशेषिकश्ूल्यविज्ञानक्षणिकवादिक्षपणकस्वभावधादिभ- 


१४ परमथसारं 


तानि। आगमाः बेदान्तरक्षणस्वागमन्यतिरिक्ताः कमेकाण्डश्रुतिरौकवैष्णवशाक्तसौ- 
रा्ागमाः प्रतयक्षानुमानागम्यस्य प्रवृत्तिनिवृत्तिरक्षणस्य धरम॑स्य सगुणस्य निगुणस्य 
च ब्रह्मणस्तदनुष्ठानज्ञानफरस्य तदधिकारिणां तरस्थानां च प्रकारका अनाशिकषि- 
द्धा ्रन्थाः । तत्तरिसद्धान्तागमोपदिष्टास्तदथसाधनाथौ अनुमानाथापत्िरूपास्त- 
फौः । व्याप्याद्‌ व्यापकम्रसञ्जनं हि तकं उच्यते अनमित्वे निधूमतवं स्यादिति । 
` तच्वानुमानाथोपत््योस्तुल्यम्‌ । अभनिना व्याप्तोऽयं धूम इति हि धूमसत्तयाभिसत्ता 
महीधरेऽनुमीयते, भोजनव्यापतं पीनत्वमिति च दिवा भोजनविहीनदवदत्तपीनत्वेन 
रात्रिभोजनं निश्चीयते इति । तभ्मात्‌ तकशब्देनोभयोरपि ग्रहणम्‌ । यवत्‌ सि- 
द्वान्तागमतर्केषु सिद्धान्ताश्चागमाश्च तकोश्च तेषु रागान्धाः स्वपक्षरागेणान्धाः 
स्वदोषनिरीक्षणे च मूढाः प्रबुवन्ति परपक्षदृषणं स्वपक्षसाधनं च कुवैन्तो सुख्य- 
त्ेनोपदिशम्ति, तत्तद †अनुमोदामः सत्यमेवोक्तमायुप्मतेति तुप्यामः, न विवादं 
कु्मः। कुतः, तेषां सवोत्मवादधिया सर्वालमा भगवानेव एतेः कर्मेशधरपुरुषप्रधान- 
परमाणुशल्यविज्ञानसन्तानक्षणिकस्वलक्षणाथसवीनेकान्तिकस्वमावशब्दैः बरह्मविष्णु- 
रद्रमहेश्वरसदारि ववासुदेवसङ्कषणपयुन्नानिरुढसरस्वतीपदवासिनीपावेतीभास्करा- 
दिशब्दैश्च गृह्यत इति निश्चियत्यथः । तदेतदामपेतय श्रीगौडपादाचार्योक्तिः - 

ख्याप्यमानामजातिं तेरनुमोदामहे वयम्‌ । 

विवदामो न तैः साधंमविवादं निबोधत, ॥ 
इति । श्रीभगवत्पादाक्तिश्च - 

दान्तेश्चाध्यातिकराखैश्च पुरणेः 
राेश्वन्यिः सातत्वततन्त्रेश्च यभीश्चम्‌ । 
दृषटरथान्तश्चेतति बुद्ध्वा विविद्ुयं 
तं संसारष्वान्तविनाशं हरिमीडे" ॥ 


इति ॥ १५॥ 
नलु कममीमांसकादयः रवादयश्चेनं भगवद्‌ जु्या न परयन्ति, किन्तु 


कमेकामाथादिबुद्येव । तत्‌ कथं तेषां तत्तत्फरुप्रापिरैश्यते श्रूयते चेत्यत्राह -- 
 सवौकारो भगवानुपास्यते येन येन भावेन । 
तं तं भावं भूत्वा चिन्तामणिवत्‌ समभ्येति ॥ ६६ ॥ 
† अनुदात्तत्वलक्षणस्यात्मनेपदस्यानि्त्वादनत्र परस्मेपदम्‌ । 


विवरणसमेतम्‌। ` ३५ 


सर्वकारो हि भगवान्‌ स्वारमत्वात्‌ । अतोऽतो येन येन भावेन 
आकारेण तेःतेः उपास्यते तं तं भावम्‌ आकारं चिन्तामणिवदर भूत्वा समः 
भ्येति प्रामोति स्वतो निराकारत्वादित्यथैः । श्रुतिश्च (तं यथा यथोपासते तदेव 
मवति' इति । श्रीभगवद्वाक्यं च ये यथा मां प्रपवन्ते तांस्तथैव भजाम्यहम्‌ ' 
(गी ० ४-११) इति ॥ १६॥ 
उक्तमुपसंहरति -- 
नारायणमात्मानं ज्ञाता सगेस्थितिप्रखयहेतुम्‌ । 
सवैकज्ञः स्व॑गतः स्वैः सर्वेश्वरो भवाति ॥ ६७ ॥ 


सगेसि्थितिप्रख्यहेतु विश्वस्येति रोषः। न स्थितिमात्रहेतं सर्वेश्वरं नारायण- 
मात्मानं नात्वा आदरनरन्तयोभ्यां चिरमुपास्य सर्वो जनः न ब्राह्मणः परिाडित्या- 
दिनियमः, यः कोऽपि देवतागुरुभक्तेमान्‌ , सर्वेश्वरो भवति नारायणमात्मत्वेन 
साक्षात्करोतीत्यथः । कोऽयं सर्वे्रो नामेत्यत उक्तं सवेह; समगत इति ॥ १७॥ 
तत्साक्षाकरणेन- किमित्यत आह -- 


आत्मन्ञस्तरति शुचं यस्माद्‌ विद्वान्‌ बिभेति न कुतश्चित्‌ । ` 
मृत्योरपि मरणभयं न भवलयन्यत्‌ कुतस्तस्य ॥ ६८ ॥ 


आत्मक्ञः शुचं स्वदुःखं तरति । कुतः यस्माद्‌ विद्वान्‌ मगवन्तमासत्वेन 
परयन्‌ पुमान्‌ कुतिन्न बिभेति । तदपि कथं, तस्य मरणमभयम्रपि न भवति 
अन्यद्‌ भयं कुतः । तत्र हेतुभत्योरिति स्वयं मृद्युरूपस्यव्यथः । श्रुतिश्च 
(तरति सोकमात्मविद्‌ › (छा.७-१-३) इति । एतदुक्तं भवति - काठसकाराद्धि 
सर्वेषां मरणमय भवति, अयं तु परकाङात्मा भगवनेव, तन्नास्य मरणमयप्रा्तिः, 
अन्यद्‌ भयं तु दूरत इति ॥ ९८॥ 
` कि पुनरत्र प्रकृतिपुरुषयोः स्वरूपमुक्तं भवतीत्यत्राह- 


क्षयवृद्धिवध्यधातकबरधनमोक्षेविव्जितं निलयम्‌ । 
परमाथेतत्वमेतद्‌ यदतोऽन्यत्‌ तदनृतं सरवैम्‌ ॥ ६९॥ 





१, श्धविमो" इति ख, पाठः, २. भ्रकृतिपुरषयुणविभागमिदम्‌ ` इति ख. पाठः. 

क्षयवृद्धी वध्यघातको बन्धनमेक्षौ क्षयष्टद्धिवध्यघातकषन्धनपाक्षाः तेः 
नित्यं विवर्जितं यद्‌ एतत्‌ परमाथतत््॑ पुरुषतत्त्वम्‌ , अतोऽन्यत्‌ क्षववृ- 


द्यादिमद्‌ यत्‌, तत्‌ सवैमनरतं परकृतितच्चम्‌ ॥ ६९ ॥ 
एव तयोः स्वरूपं संक्षिप्य तद्विमागक्ञानफरमाह - 


एवं पकृति पुरुषं विज्ञाय निरस्तकल्पनाजालः। 
आरमारामः प्ररामं समास्थितः केवीभवति ॥ ७०॥ 


एवम्‌ उक्तप्रकरेण प्रकृतिं पुरुप च विज्ञाय विवेकतो ज्ञात्वा निरस्त- 
कर्पनाजाछः सन्त्यक्तदैतभ्रान्तिप्रवाह आत्मारामः आस्मेवारामः करीडास्थानम- 
स्येति तथा अखण्डानन्दानुमवदूपं स्वात्मानमेवेक्षमाणः प्रशमं समास्थितः तत्रेव 
रीनचेताः केवलीभवति कैवस्यं लमत दृस्यथः । (तथा विद्वानामरूपाद्धि मुक्तः" 
(मु ३-२-८) इति श्रुतेः ॥ ७०॥ 

एवं पुंसि मुक्तं तदेदेन्दरियप्राणवुद्धयः पिं तदेव नश्यन्ति किं वां कश्चित्‌ 
काठ प्रतीक्षनत इत्याका इक्षायां द्वितीयं पक्षं पक्षीकत्याद - 


नखकदालिविणुवाणा नयन्ति यथा स्वपुष्पमासादय । 
तद्रत्‌ स्वभावभूताः स्वभावतां प्राप्य नरेयन्ति ॥७१॥ 


'कटूखिवेण्विश्ति मात्रामङ्गमयाद्धस्वः । नलो बृहततृणविदोषः कदली रम्भा 
वेणुरमस्करः बाणः शरः नलश्च कदली च वेणुश्च बाणश्च नकद ल्विणुबाणाः 
ते यथा स्तुष स्वस्वकायम्‌ आसाद्य जनयित्वा नशषयन्ति, यावन्न जनयन्ति 
तावन्न नश्यन्ति, तद्त्‌ स्वभावभूताः स्वभावात्‌ प्रकृतेः सम्मूता देहादयः स्व- 
भावतां स्वेषां सम्बन्धिनो भावा विकाराः फलानि तेषां भावः स्वभावता तां 
प्राप्य स्वस्वकाय कृत्वा नहयन्ति, न सो नरयन्ति प्रारब्धकमेवशात्‌ कच्चित्‌ 
कालं स्थित्वा सुखदुःखमोदरक्षणं स्वकायेमापायेव नद्यन्तीत्यथैः । तथा च 
शतिः “आक्तकाम आस्मकामो न तस्य म्राणा उक्कतामन्तिः (बृ, ४-४-६) इति; 
(तस्य . तावदेव चिरं यावन्न ` विमोक्ष्ये अथ सम्पत्स्य! (छा० ६-१४-२) इति, 
'तद्यथाहिनिस्वेयनी वरह्मीके रृता प्रत्यस्ता शयीतैवमेवेदं शरीरं रेते (बर, ४- 
४-७) इति च ॥ ७१॥ | | 


तिवरणसमेतम्‌ । ६७ 


देहादिरक्षणां प्रकृतिमनास्मतया परित्यज्य कैवल्यं गतः पुमान्‌. किंरूपः 
स्यादित्यत्राह -- 


भिन्नेऽज्ञानमन्थो चिन्ने संरायगणे ` शुभाट्भे क्षीणे । 
दग्धे च जन्मनीजे परमात्मानं हरि याति ॥ ७२॥ 


अह्ञानग्रन्थौ आत्मज्ञानेन कृते न्थो देदाय्यात्माभिमाने. भिन्ने प्रकृतिषु 
रुषविभागज्ञानेन नष्टे । अत एव संशयगणे छिन्ने देदादिव्यतिरिक्तः कश्चिदात्मा 
ध्ति किंवा नास्ति, अस्ति चेदपि स किमीशोऽनीशो वा, एको नेको वा, ईश्वरशचे- 


दपि स किं स्ैदेहिनामन्तर्धपैते किंवा कैलासगिरिशिखरे रिं व। क्षीरान्ध्यादौ 
किं वा पश्चिमायां दिशि वसति किं वा दक्षिणस्यामथवात्तरप्यामाद्‌। स्वित्‌ प्राच्या 
पतोपरिष्टादथवाधस्तादित्यादयः संशयाः 
'आतमस्थमात्मानमजं न दृष्ट मन्ति मूढा गिरिगहुरेषु । 
पश्चादुदग्दक्षिणत्‌; पुरस्तादधःध्विदासीदुपरिस्विदासीद्‌ ' ॥ 
इति श्ुदेव प्रकारिताः, तेषां गणे छिन्ने आत्मतत्वसाक्षारज्ञनेन बाधिते । (शुभे) 
शभाश्युमे कमणि च क्षीणे आत्माज्ञानलक्षणस्वक्रारणविनाशेन विलीने । अत एव 
जन्मवीजे पनर्जन्मनो बीजमूतेऽथे दण्धऽमावं गते सति हरिं याति । कोऽसौ 
हरिरित्यत उक्तं परमात्मानमिति “आतमा वा इदमेक एवाग्र आसीन्नान्यत्‌ किश्च- 
न मिषत्‌ स रक्षत (ए° १-१) इ्यादिश्चतिप्रसिद्धः परमासेत्यथेः । श्रुतिश्च - 
“मियते हृदयग्रन्थिरिछयन्ते सवसंडयाः । 
हीयन्ते चास्य कमोणि तप्मिन्‌ दृष्टे परावरे' (मु° २-२-८) 
इति । कैवल्यं गतो जीवः पर॒ एव भवतीति शोकाः ॥ ७२ ॥ 
किपस्मान्मानुषार देदाद्‌ देहान्तरं प्राप्य मुच्यते, किं वनिनैव देदेन, अने 
नापि किमिव मुच्यते, कि वा देशान्तरं गववेल्यत्राह -- 


मोक्षस्य नेव किलिद्धामास्ति न चापि गमनमन्यन्र । 
अज्ञानमयमरन्थेभेदो यस्तं विदुर्मोक्षम्‌ ॥ ७३ ॥ 
मोक्षस्य सम्बन्धि तद्‌ द्र वहेतुभूतं धाम शरीरम्‌ अस्मादन्यत्‌. किंञिन्ने- 
-वास्ति नाप्यन्यज्र गमनं (त्यो यो देवानां प्रत्यबुध्यत स एव तदमवत्‌ तथर्षीणां 


+ मात्रात्रयाधिक्यान्नाय पाठः स्यात्‌, किन्तु श्युभाद्धमे' हदयस्य स्थाने श्ुभेदेव पाठः 
-श्मात्‌ । 'संञ्चयञ्युभाद्यभे क्षीणे" शति ख, पारस्त्रनथकः, 


शरद ` |  परभाथेसारं 


तथा मनुष्याणाम्‌ ' (बृ° १-४-१०) इति श्रुतेः । उक्तेऽथं हेतुत्वेन मोक्षस्वरूष- 
माह - अङ्गानमयग्रन्थरज्ञानरूपस्य बन्धहेतोर्यो भेदः संहाररूपः तं मोक्षं षिद्‌ 
स च तत्त्वज्ञानमेव स्वसिद्धावपेक्षते, न दहान्तरं देशान्तरं वेत्यथः । अनेनास्मा- 
दन्ये मेोक्षपक्षा आक्षिप्ताः । कथं, यत्तावन्मरणं मोक्ष इति चावाकमतं, तन्मरणस्य 
स्वविनादारूपत्वेनापुमर्थत्वादपव्यक्षतरेनानिश्चिताकारत्वाच्चायुक्तम्‌ । यत्पुनः क्षप- 
णकाः सततोध्यैगमनं मोक्षमिच्छन्तीति, तदप्ययुक्तम्‌ । सतताधोगतिवत्‌ प्रयासा- 
तमकतवेनास्यपुरुषाथत्वात्‌ । विशुद्धविज्ञानसन्तानोदयो मोक्ष इति यद्विज्ञानवाईि- 
मतं, तन्मोक्षसाधनानुष्ठतुर्विषयोपरक्तविज्ञानसन्तानस्य नष्टत्वादकृताम्यागमङृतवि- 
प्रणारादेषिण विषयोपरागमापरे विज्ञानस्य भेदकाभावेन सन्तानरूपत्वासिद्धेश्वायु- 
क्तम्‌ । सवैशूत्यतालामो माक्ष इति यन्माध्यमिकमतं, तत्र शल्यस्य स्वप्रकाशत्वे 
सच्वप्रसङ्गादस्वप्रकाशप्वे साधक्राभावेनासिद्धसान्चानुपपन्नम्‌ । बुद्यादिनवगुणध- 
हाणेनाटनोऽवश्थानं मुक्तिरिति यत्तकंमतं, तच्च पाप्राणादिवदात्मनो जडताप्रा्ति- 
रूपत्वान्मोक्षे परमेश्वरवदिच्छाज्ञानक्रियावच्वापततेश्चानादरणोयम्‌ । यत्‌ प्रकृतिपुरुष- 
विवेकात्मा मोक्ष इति निरीश्वरसाङ्कयमतं, तच्च मोक्षे प्रकृत्यद शौनेन ततो विवेकस्य 
दस्सम्पादत्वात्‌ तदशेने बन्धप्रप्ेशाविचारमुन्दरमेव । यत्तु पुनस्सेश्वरसाङ्खयमपं 
षत्रहञप्य परमपुरुषसायुज्यं मोक्ष इति, तदप्यचारु, प्रागनीश्वरस्येदानीं तद्धावे 
मोक्षप्य कादाचिककत्वेन नित्यपृरुपरा्थतवासिद्धेकृताम्यागमङृतविप्रणाङदोषस्य प- 
रिद्ंमशक्यत्वा्च । आत्मनः स्वरूपावस्थानं मोक्ष इति यकमेमीमांसकमतं, त- 
च्रातमनः प्राक्स्वरूपावस्थाने नाधुनात्र किञ्चित्कतेव्यं सिद्धत्वाद्‌ › . अनवस्थाने स्व- 
रू(पत्वा १ पा) सिद्धिरिति दृप्यमेव । यत्तु पुनः पाशुपताः परमरिवसाम्यावाति्ु 
क्तिरित्याहुः, तत्र साम्यं नाम किमिति वाच्यम्‌ | सवेज्ञानक्रियाशक्तिम्तवं चेत्‌, 
न, सवोत्मत्वाभावे सवेज्ञानक्रियाशक्तिमतत्वासिद्धेः, तद्भावे च मुक्तानां परमशिव- 
ताप्राप्तया तत्साम्यवचनानुपपत्तेः । अथाणवमायीयकामेमरविहीनत्वं तत्साम्यमि- 
दयच्येत, तदप्यसत्‌ ज्ञातृत्वस्वभावतवेन निर्भदत्ेन निमुक्तबन्धनत्वेन विना भल- 
त्रयविधुरताया असिद्धेः, उक्तलक्षणे च परमेश्वराद्‌ भेदासिद्धेश्च । विपर्यये 
परस्य विपरीताकरारताप्रसङ्गः । यत्पुनः सात्वता वाघुदेवादिचतुव्यूहासनो हरेः 
सारोक्यसामीप्यसारूप्य॑सायुज्यस्वरक्षणो मोक्ष इत्याचक्षते, . तत्‌ सालोक्या- 
दनां प्रागसचेऽधुना सत्त्वायोगात्‌ भराक्‌सत््वे तस्सिश्यथेस्य प्रयासस्यानर्थकत्वात 


विवरणसमेतम्‌ । ` वि ३९ 


भेददद्चनमयत्वेन सभयत्वाचवानुपादेयमेव । भतो ब्रहमालैक्यसक्षाज्ज्ञानेन तदश 
नोपशान्तिरेव मोक्षः । तथा च भगवद्वचनम्‌ -- 
“अज्ञानेनावृतं ज्ञानं तेन मुद्यन्ति जन्तवः । (गी. ५-१९) 

ज्ञानेन तु तदज्ञानं येषां नाशितमारमनः । 

तेषामादित्यवज्ज्ञानं प्रकाशयति तत्परम्‌ ॥ (गी ° ५-१६) 

तह्ुद्धयस्तदादमानस्तनिष्ठास्तत्परायणाः। 

गच्छन्त्यपुनराव्ृि ज्ञ(ननिधूतकल्मषाः । ” (गी ° ५-१७) 
इति । (तस्मे मृदितकषायाय तमसः पारं दृशेयति मगवान्‌ सनत्कुमारः (छा 
७-२६-२) इति चोपनिषदा अविद्यास्तमय एव मोक्ष इति साक्षादुपदिष्टम्‌ । तथा 
च प्रयोगः -- विमतमात्मतच्छक्ञाननिवत्य॑तदज्ञानविरुपितत्वात्‌ स्वामज!्रर्‌ 
इति । का पुनरियमविय्यानित्रृतिनांम, या मुक्तेरिप्युच्यते । सा तावन्न सती आतम- 
व्निरयत्वाप॑ततेः, नाप्यसती ज्ञानस्य निप्फङलापत्तेः, नापि सदसती सत््वांसच्योः 
परस्परबाध्यवाधकतवेनाविवादमेकत्र वतेनानुपपत्तेः, नापि सदसद्विलक्षणा अविचा- 
यास्तथात्वाद्‌ भावामावयेरैकरूप्यायोगाच्च, नापि चतुप्कोटिविनिर्ुक्तरूपा, शू- 
न्यस्यैव तद्वक्षणत्वादिति चेद्‌, न, सरतियोगिनोऽसत एव श्यश्चब्दाथत्वात्‌ स- 
दसद्विरक्षणाविद्याप्रातियोगिनस्तानिवृत्तेः पश्चमप्रकारत्वेन शत्यस्वलक्षणत्वामावाच् । 
अतः सच्वासच सदसच्च सदसद्विरक्षणं चति यचतुर्विधं रूपं, तद्िरक्षणं किञ्चना- 
विघानिवृतते रूपमाश्रीयताम्‌ । कश्च मिथ्यावम्तुनो निवृत्तिनं तदधिष्ठानाद्‌ याथात- 
ध्येन वीक्ष्यमाणादन्यद्‌ वस्तुतोऽस्ति तस्येव तनिषेधे परिशिप्यमाणत्वात्‌ । अतो 
ब्रह्म विचाप्रतिनिम्बितं स्वाध्यस्तायाः स्वकायांया अविद्याया निवतेकम्‌ । तत्स्वरू- 
पमेवाविदानिवृत्तिरिति सिद्धम्‌ ॥ ७६॥ 

नलु भृते: पुरुषस्यात्यन्तविकक्षणाकारत्वे सकायायास्तस्यास्ततः परथक्‌- 

सत््वादद्वितीयताहानिरित्यत्राह - 


बद्धैवमसदयमिदं विष्णामायात्मकं जगदरूपम्‌। 
विगतद्रन्डोपाधिकभोगासङद्गो भवेच्छान्तः ॥ ७४॥ . 


एवं (सत्यमिव जगदसत्यम्‌' (छो. ९) इत्यादिनेदोक्तथकारेण माया- 
त्मकं मायामयम्‌ इदं जगद्‌ विष्णोरेव तदधिष्टातुः असत्यं रूपं बुद्ध्वा 


न परमथै्ारं 
सनिदानं देहिक प्रपश्चमन्वंयव्यतिरेकाभावपरिहरिणात्मन्येवाध्यस्तं निश्चित्य विः 
गतद्न्दरोपाधिकमोगासङ्कः विगतो द्वन्धोपाधिको देहादिनिमित्तो भोग आ 
समन्तात्‌ सङ्गो यस्य स तथा आतन्यध्यस्तत्वात्‌ तद्यतिरेकेण विश्वं नास्तीति 
देहादिसङ्गमपास्यातमन्येव सक्तो भूत्वा शान्तः तत्रेव लीनमानसो भवेत्‌ ॥ ७४ ॥ 
एवं सुक्तस्याविासंस्कारात्‌ कश्चित्‌ कारं देहे जीवत्यपि नानथप्रा्तिरि- 
त्याह - 
बुद्धा विभक्तां परक्राति पुरुषः संसारमध्यगो भवति । 
निरुक्तः सवेकम॑भिरम्बुजपत्रं यथा सिः ॥ ७५॥ 


प्रकृतिं देहादिरूपिणीं वि गक्ताम्‌ आत्मनोऽत्यन्तविरक्षणां बुद्ध्वा अ- 
नास्मतया त्यक्ता पुरुषः परमासमावं गतः संसारमध्यगः देदीवावमासमानोऽपि 
सवेकमेभिनियेक्तो भवति अम्बुजपत्रं सलिैरिव । तथा च पाराशाय सूत्र 
"तदधिगम उत्तरपूवषयोर छेषविनाशौ तव्यपदेशञात्‌' ज्र सू० ४-१-१३). 
इति ॥ ७५ ॥ 

एवै जीवन्सुक्तियुक्तवा सुक्तस्यादारीरपातं वतनप्रकारमाह “अश्चनि'ति 
चतुभिः. छकेः - 

अश्नन्‌ यद्वा तद्वा संवीतो येनकेनाचिच्छान्तः। 
येत्रकचम च शायी विसुच्यते सवेभूतात्माः ॥ ७६ ॥ 


सवेभूतात्मा मगवदात्तां गतः शान्तः संयमी यद्रा तद्रा ्िष्ठमगरष्ठं 
वान्नम्‌ अश्नन्‌ येनकेनचित्‌ काषायेण मकनन वा वसनेन संवीतः सवेष्टितः 
यत्रकचन च शय्यायां भूमौ वा प्रासादोपरि रथ्यामध्ये वा शायी विगुच्यते 
मुक्तिसुखमेनुभवति ॥ ७६ ॥ 


यत्किञ्चन शुममद्युमं वा कमं कुवन्न रिप्यते चेवयद-- 


हयमेधसहखराण्यप्यथ कुरुते ब्रह्मघातलक्षाणि । 
परमाथंविन्न पुण्येन च पपिः स्पृरयते विमलः ॥ ७७ ॥ 











# अन्न घृतीयपादे च त्रयोदशमात्रां ददयन्ते. 


बिबरणसमेतम्‌ । ४१ 


परमाथेतरिद्‌ यतो विमलः विगताविचादिमरः, अतो हयमेधसहस्राणि 
कुरुते यदि अथवा ब्रह्मपातलक्षाणि; तथापि न पुण्यः स्पृ्यते, न च 
पापेः ॥ ७७ ॥ 


किश्च- 
मदकोपहषमत्सरविषाद भयपरुषवज्यैवागबुदिः । 
निःस्तोत्रवषटकारो जडवद्धिचरेदगाधमतिः॥ ७८॥ 


अगाधपमतिः अगाधमतरस्पर्च॑मनन्तानन्दरूपं बह्म, तस्मिन्‌ मतिरात्- 
ुद्धिः (यस्य सः) । जडवदिव्युपरक्षणं, जडोन्मत्तपिद्ाचवद्‌ विचरेत्‌ । तदुक्तं 


बृहद्ातिके"- 
 बुद्धतच्त्वस्य लोकोऽयं जडोन्मत्तपिशाचवत्‌ । 


बुद्धतच्वश्च लोकानां जडोन्मत्तपिशाचवत्‌ ॥ 
इति । कथंमूतः मदकोपहषेमत्सरविषादभयपरूपवनीं । मदो विदवत्वन्रतित्वाय- 
भिमानः, कोपः शनरुविषयो मानसोऽसदनन्यापारः, हषः इष्टलामहेतमानस उलछासः, 
मत्सरः परवृच्यसहिप्णुता, विषादोऽभिमताथांसाभादनमिमताथप्राप्िवा दैन्यं, 
मये राजरोकवेदेभ्यो मीतिः, परुषं पारुप्यं नेष्यं, मदश्च कोपश्च हर्षश्च मत्स- 
रश्च विषादश्च भयं च परुषं च मदकोपहषेमत्सरविषादभयपरषाणि तानि वजंयितुं 
ीटमस्येति तथोक्तः । अवागृबुद्धिः प्रणवे तदर्थे ब्रह्मासमनि च पयैवसितवाङ्- 
मनोवृत्तिसर्वस्वः । निःस्तोत्रवषट्कारः स्तोत्रं कस्यचित्‌ केनचिद्‌ गुणोत्कषै 
प्रशंसने, वषट्कारो यजनं, निगेती स्तोत्रवषट्‌कारो यस्मात्स तथा ॥ ७८ ॥ 
तद्टस्युपदेशय॒पतदरति-- 
उत्पत्तिनादावर्जितमेवं परमाथसुपरभ्य । 


कृतकरुयसफटजन्मा सवगतसि्तिएति यथेष्टम्‌ ॥ ७९॥ 


एवम्‌ 'अव्यक्तादण्डमभूदि (१ ०)त्यायुक्तकरमेण परमार्थं परङृतेः परं पुरु- 
षस्य स्वरूपम्‌ उपलभ्य 'उपोपसगेस्सामीप्ये तत्‌ प्रतीचि समाप्यते इति न्याया- 
दासतेन साक्षाक्कृत्य छरतद्कृत्यश्चरितार्थः अतएव सफरजन्मा सर्वगतः अन्त- 
दिष्टो यथेष्ट तिष्ठति सुखं जीवतीत्यथः ॥ ७९. ॥ 


४२ परमाथसारं 


देहे पतिते तस्य स्थितिः फथं कुत्र कथं, बा तदेहः पतेदिति जिज्ञासायां 

विदेहुक्तिमाह --“ग्यापिनिपिति चतुर्भिः शोकेः-- 

उ्यापिनमभिन्नमित्थं सात्मानं विधूतनानात्वम्‌ । 

निरुपमपरमानन्दं यो वेद स तन्मयो भवति ॥ ८०॥ 
व्यापिनं परममहान्तम्‌ 

'अचाब्दमस्पश मरूपमग्ययं तथारसं नित्यमगन्धवच्च यत्‌ । | 

अना्यनन्तं महतः परं भ्रुवं निचाय्य तन्मृद्युमुखात्पसुच्यते' (कटो-१-३-१५) 
इति श्रुतिः । विधूतनानात्वं विधूतं नानात्वं भिन्नत्वं येन तमद्धितीयं “सदेव 
सोम्येदमग्र आसीदेकमेवाद्वितीयम्‌ ' (छा ° ६-२-१) इति श्रुतेः । निरुपमपर- 
मानन्दं निरूपमः परमो निरतिश्चयश्च य आनन्दस्तम्‌ (आनन्दो ब्रहेति व्यजानात्‌ । 
एषोऽस्य परम आनन्दः । एतस्यैवानन्दस्यान्यानि भूतानि मात्रामुपजीवन्ति ° 
४-३-३२) इति शरतः। सवीत्मानं वासुदेवम्‌ हत्थं व्याप्तयादिमन्तम्‌ अभिन्नं वे- 
दितुः स्वस्माद्‌ वेयतया मेदमप्राप्तं यो वेद स्वात्मत्वेन साक्षार्करोति अथ योऽन्यां 
देवतमुपास्तेऽन्योऽसावन्योऽहमस्मीति न स वेद यथा पड्युरेवं स देवानाम्‌ › (बु ° 
१-४-१०) इति मेदेनेक्षणस्य श्रुत्या प्रतिषिद्धत्वाद्‌ " एष त आस्मामृत ' इत्य- 
मेदेनेक्षणस्यामृतत्वफरतया विहितत्वाच्च । स तन्मयः स्वेमूतात्मा बासुदेव एव 
देहे स्थिते पतितेऽपि मवतीर्यथः । ननु सवौत्मनि वासुदेवे कथं श्रुतयः प्रवतै- 
न्ताम्‌। स हि सथैबुद्धीन्द्ियाध्यक्षत्वात्‌ सर्वातमोच्यते। अतश्च मनसा स्मरतु वाचा 
वक्तु चाशक्यस्वरूपः स्यात्‌ । न खट प्रदीपेन प्रकाशितो घटः प्रदी प्रकाशयितुं 
परगर्भते । एवमात्मना प्रबोधितं मनो वचो वा नामानं बोधयितुं शक्रोति । 
रतिश्च “यतो वाचो निवतेन्ते अप्राप्य मनसा सहः (ते० २-४-१) इति । 
ननु मुख्यगोणमेदेन द्विविधा शब्दस्यार्थे प्रवृत्तिः । तत्र मुख्या रूदिवृ्तर्योग- 
ृततिश्चेति द्विविधा । तयोवद्रन्यवहारनिमित्तेन सङ्केतेन यदशब्दो यमथमभिधत्ते, 
तस्य तस्मिन्‌ प्रवत्तिलेकि रूदिरुच्यते, यथा गवादिशब्दस्य गोतादौ । यस्तु 
पुनरवयवव्युत्यादनेन स्वार्थे शब्दो वतेते, तस्य तस्मिन्‌ प्रवृत्िर्योगवृतिः, यथा पङ्क 
जादिशब्दस्य तामरसादौ । एवमोपचारिकी वृत्तिरपि द्विविधा गोणी लाक्षणिकी 
चेति । तयोमु्याथगुणयोगेनाथौन्तरे शब्दस्य वृत्तिर्गोणी, यथा क्रोयशौयादिमु-. 
ख्याथेगुणयोगेन सिंहशब्दस्याथौन्तरे प्रवृत्तिः धिंहो देवदत्त इति । या तु पुनयु- 


 विवरणसमेतम्‌ । ५ 


 छवाथसम्बन्धादथान्तरे शब्दस्य वृत्तिः सा रक्षणा । अनयोश्वोभयेवैत्येभख्यारथ- 
बाधः प्रयोजनान्तरं च साधारणं कारणं भवति, “मुख्ये सम्भवत्यमुख्यकल्पना न 
न्याय्येति (्रयोजनमनुदिद्य न मन्दोऽपि प्रवतेतः इति च न्यायात्‌ । साच 
लक्षणा त्रिविधा जहक्षणा अजहषक्षणा जहदजदछक्षणा चेति । तत्र स्वाथे 
सवतमना परित्यञ्यार्थान्तरं यत्र शब्दो लक्षयति, यथा गङ्गायां घोषः प्रतिवसती- 
त्यत्र गङ्खाराब्दस्तीरं, तत्र जहलक्षणा । यत्र पुनः स्वाथमपरित्यज्येव तरसम्बन्ध्य- 
थोन्तरं शब्दो रक्षयति, यथा कुन्ताः प्रविशन्तीति कुन्तिनः पुंसः, तत्राजदछ- 
क्षणा । यत्र पुनः स्वाथात्‌ किञ्चित्‌ परित्यभ्य किं्चिदरपं शब्दो लक्षयति, यथा 
सोऽयं देवदत्त इत्यत्र तदेतददेशकाख्वेशिष्टयप्रहाणेन देवदक्तमात्रं ` सोऽयमिति 
शब्दौ रक्षयतः, तत्र जहदजहदक्षणा । एवं त्रिविधाघु वृत्तिषु ययपि मुख्या गी- 
णी च वृततव्रह्मणि शब्दस्य न सम्भवति जातिगुणक्रियारदितखाद्‌ ब्रह्मणः, तथापि 
कृथश्चिह्ठाक्षणिकाी वृत्तिस्तस्मिन्‌ सम्भवत्येव, या जहद जह हक्षणव्युच्यते । कथं, अ- 
बाध्यं वस्तु हि रोके सत्यशब्दाथः । तच्चाकारादौ प्यावहारििमात्मनि पारमा- 
थिकम्‌ । तेनाकाशादिविरिष्टं प्रस्यकूचैतन्यं सत्यशब्दस्य वाच्योऽथः । तथाच 
“सत्य ज्ञानमनन्तं ब्रहम ति वाक्ये सत्यशब्दस्य वाच्यकारादिरूपप्रहाणेन प्रत्यङ्‌- 
मात्रं रक्षयति । एवं ज्ञानशब्दस्य प्रकारानदक्तिमानथेः । तथात्वं च घषरा्ा- 
कारायां बुद्धिवृत्तो व्यवहारतोऽस्ति परमाथैतश्च प्रतीचि । तेन बुद्धवृत्तिविरोष- 
विरिष्टं प्रव्यकूचैतन्यं ज्ञानशब्दस्य मुरूयोऽथेः । तत्र बुद्धिवृच्यंशं परि- 
व्यज्य प्रत्यकूचैतन्यमात्रं ज्ञानशब्दो रक्षयति । तथा शुभकर्मोपस्थापितिविषयोप- 
भोगजन्या सवतः कातीथ्यंजननी कापि बुद्धिवृत्तिव्येवहारतः परमाथेतः प्रत्यगा- 
त्मा चानन्दः । तथाच तद्विरिष्टेऽ्थ आनन्दशब्दो मुख्यवुत्या वतेते ° विज्ञानमा- 
नन्दं ब्रह त्यत्र । आनन्दशब्दस्तेन बुद्धिवृत्तिरूपं स्वाथाशं व्यक्ता तद्रूपं स्वाथदं 
रक्षयति | एवमनन्तशब्दस्यापरिच्छिन्नं वस्तु मुरूोऽथः| कारस्य च व्यवहारे न 
देशकालपरिच्छेदः कालस्य काठान्तराभावात्‌ तदग्यापतदेशाभावाच्च । ब्रह्म चाप- 
रिच्छिननं भवति तत्त्वतः कारदेश्ादेः परिच्छेदहेतोस्तद्ददयत्वेन तत्परिच्छेदक- 
त्वायोगात्‌ । अतः कालायनुगतं बरह्मानन्तशब्दस्य मुख्योऽथः । तेन कालादिकं 
परित्यज्यानन्तसब्दो जह्मणि रक्षणया वतत इति । न चेव॑विधाया सक्षणाया रोके 
ऽप्रसिदधिः, ्रङ्ृष्परकारश्चन्द्रः पृरथुबुघ्ोदराकारो घट इत्यादिवाक्येषु प्रसिद्धत्वात्‌ 

# "सदयशन्दः स्ववाच्याकाशादि ` इति पाटः सम्यक्‌ । 








४ ` परभाथैसारं 


तत्र दि अस्मिन्‌ ज्योति्मण्डठे कश्चन्द्रः एषु मृद्रिकारेषु को घट इति च प्रभोत्तर- 
त्वात्‌ प्रकृष्टप्रकाशशब्दाभ्यां प्रथुबुधोदराकारशब्दाम्यां च स्ववाच्यांरप्रङृष्टत्वेप- 
काशत्वजातिप्रदाणेन प्रधुतवुधोदराकारत्वधमप्रहाणेन च प्रकरष्टप्रकाशासिका एका 
चन्द्रव्यक्तिः प्रधुवुध्रोदराकरिका धरग्यक्तिश्च रक्ष्यते, अन्यथाभ्रान्‌ पृष्टः कोविदा- 
रानाहेतिवदसङ्गतिप्रसङ्गात्‌ । एवमिहापि श्रह्मविदामोति परमिति ब्रह्म किंरक्षण- 
मित्यपेक्षायां प्रवृत्तत्वात्‌ सत्यादिपदानां ब्रह्मण्येव वृक्तिः । सोऽयं वेदान्तगतावान्त- 
रवाक्येषु तच्वेपदाथेशोधनपरेषु न्यायः । तत्वमस्यादिमहावाक्येषु सोऽयं देवदत्त 
इति वाक्यवत्‌ प्रवृत्तिः । तत्र हि तच्छब्दस्य तदेशकालविशिष्टो देवदत्तो सुखूयाथंः 
इदंशब्दस्थैतदेशकार्विरिष्टः । न च तत्परिग्रहे एकत्वबोधनं शक्यं तदेतदे- 
रकालादीनामन्योन्येक्याभावाद्‌ । अत उभयत्र तदेतदेशकाख्वैरिष्टयप्रहाणेन 
देवदत्तमात्रं लक्षणया स्वी्ृत्येक्यं बोध्यते स॒ एवायमिति । तथा तत्व- 
म्पदयोः समेज्ञत्वादिगुणविरिष्ट ईश्वरः किञ्चिज्ज्त्वादिगुणविशिष्टठो जीवश्च वा- 
च्योऽथंः । न च सवेज्गत्वादिवि्िष्टस्य किंञ्चि्ज्ञत्वादिविशिष्टनैक्यं घटते षिरो- 
धात्‌ । अतस्तच्छन्देन सवेज्ञत्वादिप्रहणिनाद्ितीयचिन्मात्रं ववंशचब्दरेन किञ्चिजज्ञ- 
त्वादिप्रहाणिनापरोक्षचिन्मात्र च रक्षयित्वेक्यं बोध्यते तत्वमसीति । तस्माद्‌ ब्रह्म- 
णि वेदान्तानां प्रवृत्तौ नानुपपन्न कश्चिदिति चेत्‌ । न । रोके प्रमाणान्तरावगतस्य 
 तीरादिञ्चव्दान्तरवाच्यस्य चाथैस्य लक्ष्यतवदश्चेनाद्‌ ब्रह्मणस्तथास्वानभ्युपगमाच 
लक्ष्यत्वासिद्धेः इति यत्‌ कैथिदुच्यते, तदसारं, सिद्धत्वमात्रं रक्षणाप्रयोजकं न 
प्रमाणसिद्धत्वं केवरुव्यतिरेकामावात्‌ । न खट सिद्धस सव्यपि प्रमाणसिद्धतवाभा- 

परायन कचिलक्षणाभावो दृष्टः । ब्रह्म चिदेकरसत्वात्‌ स्वतःसिद्धमिति किमिह 
प्रमाणतः सिद्यभावेन दीयते । न च शब्दान्तरवाच्यत्वाभावे रक्ष्यनिर्दशासिद्धि 
अवाच्यस्याप्यथस्य रक्ष्यत्वददोनात्‌ । शद्चुमधुरा' गुडा मधुरः" क्षीरं मधुरमि 
त्यादौ दीक्षवादिपदैरमधुररसबिशेषो रक्ष्यते, न च तस्य शब्दान्तरवाच्यत्वमस्तीति। 
` यथाहुभटपादाः -- | 

“श््क्षुक्षीरगुडादीनां माधुयस्यान्तरं महत्‌ । 
तथापि न तदाख्यातुं सरस्वत्यापि राक्यते' ॥ 

इति । तथापि सव्यादिपदैः किं रक्ष्यभिति मया प्रष्टे किमायुप्मतोच्यते, यः प्रष्टा 
भवान्‌ , यश्च प्रतिवक्ताहं, ये चान्ये देहिनः, तेषां सर्वषां यद्‌ देदायनवच्छिननं खूप 
तदेवेति । एतच ` रूपमिश्चक्षीरादिरसविशेषवत्‌ स्वानुभवगम्यमेव, नेदमित्थभिति 
वक्तुं केनापि शक्यत इति न तदनुदीरणे दोषः कश्चित्‌ , नापि स्वसिद्धत्वात्‌ ग्र्ट- 
व्यमेतदित्यरं बहुप्रखपेन ॥ ८० ॥ 


पिवरणसमेतम्‌ | | ४९ 
कुत्र कथं विद्वदेहः पततीत्यस्योक्तरमाद---- 


तीर्थे शपचगृहे वा नष्टस्मृतिरपि परियजन्‌ देहम्‌। 
ज्ञानसमकालमुक्तः केवल्यं याति हतशोकः ॥ ८१॥ 


हतश्ोक एवं जीवन्नेव मुक्तः पुमान्‌ यगो ज्ञानसमकाट्युक्तः ज्ञानोद- 
यकार एव पिण्डमण्डे अण्डं तत्‌कारणभूतायां भुवि तां तत्कारणेष्व्यु अपो- 
ऽप्यासां कारणे ज्योतिषि तत्‌ तत्कारणे वायो वायुं व्यनि तत्‌ तामसाहन्त्व 
एकादशेन्द्रियाणि तदधिष्ठातृदेवताश्च राजसं साविके चाहन्तस्वे त्रिविधमह>तच््वं 
महत्त्वे महत्तत्त्वं चाव्यक्ते तत्‌ पुंसि तदधिष्ठातरि पुरुषं च स्वे महिक्नि परमपु- 
रूष इृप्येवं सृषटिविलोमक्रमेण स्वे धामनि संहृतदेहदेरिकप्रपञ्चोऽतो गङ्गादौ तीर्थ 
श्पचगरहे कस्यचित्नीचस्य गृह वा नष्स्पृतिः प्रबुद्धो वा देहं परित्यजन्नपि 
कैवरयं याति । यथाहुः-- ` 
“यत्र यत्र मृतो ज्ञानी येन वा कैन मृद्युना | 
यथा सवेगतं ब्रह्म तत्र तत्र ख्यं गतः | 
इति ॥ ८१ ॥ 
नलु सितासिते सरितो यत्र सङ्गते तत्राषुतासो दिवमुर्यतम्तिः 
इति श्रुति प्रसिद्धेः "तीर्थे श्वपचगृहे वे'ति (कथं) साम्यवचनमित्यत्राह --- 


पुण्याय ती्सेवा निरयाय शपचसदननिधनगतिः। 
पुण्यापुण्यकलङ्कस्पशाभावे तु किं तेन ॥ ८२ ॥ 
तीथेसेवा तत्र सानपानादिकं तत्रैव मृतिश्च पुण्याय भवति न साक्षा 
न्मोक्षाय (तमेव पिदिवाति मृत्युमेति (तमेवं विद्वानमृत इह भवति नान्यः पन्था 
अयनाय वियते इति श्रुतेरासमाज्ञानमूलस्य बन्धस्य तज्ज्ञानेन विना निबृ- 
स्यनुपपततेः, अन्यथा कमेसाध्यतेन मोक्षस्यानित्यत्वापत्तश्च । श्वपचसदननि- 
धनगतिः नीचसदने विनाशप्रा्तिः निरयाय नरकपातफरस्य पापस्योदयाय । 
सत्यमेवमेतत्‌ । किमतो भव्तात्यत्राह - पुण्यापुण्यकलङ्स्पशा भावे तु अपुण्य 
पापं पुण्यं चापुण्यं च पुण्यापुण्ये स एव करङ्कः पुण्यापुप्यकलङ्कः तेन स्पश्षमवे. वु 
तेन तदुमगहेतुना कि, न किञ्चिदपि फलमस्तीयर्थः ॥ ८२ ॥ 
एवमपि देहपातसमये नष्टस्मतेस्तत्वविदोऽपि न मुक्ति; 


४६ परमार्थसार 
““जओमि्यकाक्षरं जह्य प्याहरन्‌ मामनुस्मरन्‌ । 
यः प्रयाति स मद्भावं याति न्यत्र संशयः ॥" (गी० ८-१६) ` 

इति भगवद्वचनात्‌ , प्रत्य॒ताधोगतिरेव स्यात्‌ 

“ऊध्व गच्छन्ति सत्वस्था मध्ये तिष्ठन्ति राजसाः । 

जघन्यगुणब्त्तिस्था अधो गच्छन्ति तामसाः ॥'› (गी ° १४-१८) 

““अप्रकाशोऽप्रवत्तिश्च प्रमादो मोह एव च । 

तमस्येतानि जायन्ते प्रवृद्धे कुरुनन्दन ! ॥'› (गी ° १४-१३) 
इति च भगवद्वचनादिति चेत्‌ तत्राह - 


बरक्तामाच्च्युतपावो यद्ववनिच्छन्नरः क्षितो पतति । 
तदद्‌ गुणपुरुषज्ञोऽनिच्छन्नपि केवलीभवति ॥ ८३ ॥ 


दृक्षाग्राद्‌ बक्षारूढः कश्चित. तदग्राद्‌ दैवात्‌ च्युतपादोऽनिच्छन्नपि 
` क्षितौ पतति यद्रत्‌ , तदद्‌ गण पुरुषज्ञः मृति पुरुषतत््वज्ञः उभयोः स्वरूपविवेकेन 
देहादिरूपिण्याः प्रकृतेः पुरुषमात्मानं परथकृत्य प्रागेव विचृष्टदेहोऽनिच्छन्‌ देहपा- 
तक्षणे ब्रह्मभूयं गमिष्यामीति सङ्कस्पमकृवेन्नपि केवछीभवति ब्रह्मण्येव खीयत 
इत्यर्थः । “ओमियेकाक्षरमित्यादिमगवद्वाक्यानि सुमुक्षुविषयाणि, स मद्भावं 
याती'त्यादिवाक्यरोषान्न मुमूषुविषयाणीत्याश्यः ॥ ८३ ॥ 
एवं निष्कामस्य ब्रह्मोपासनस्य फर सयोमुक्तिरुक्ता । अथ सकामस्यापि 

तदुपासनस्य क्रमेण मुक्तिफरत्वमवदयानुष्ेयत्वसाधनाथेमाह "परमार्थेति त्रिभिः 
शोकेः-- 
` परमाथंमागंसाधनमारभ्याप्राप्य योगमपि नाम । 

सुररोकभोगभोगी मुदितमना मोदते सुचिरम्‌ ॥ ८४॥ 


परमार्थो रह्म तस्य सम्बन्धी मागंस्तत्पाप्टयुपाय उपासनं परमाथमागेः, 
तस्य साधनमनुष्ठानम्‌ आरमभ्यापि योग तदेक्यसाक्षाद्रोधम्‌ अप्राप्य मृतः घुर- 
लछोकभोगभोगी सरादीनामिन्द्रा्दानां कोकेषु ये मोगा विरिष्टाः कामास्तेषां 


भोगी अनुभवी स ुदितमनाः सुचिरं मोदते नाम सदा प्रसिद्धमित्यथेः॥८५॥ 
फ तत्तष्ठोकाधिपतय एनं प्रति कुवेन्तीव्यत्राद्‌ - 


` विबरणसमेतम्‌ |. .४७ 


विषयेषु सार्वभोमः. सवंजनेः पूज्यते यथा राजा । 
भुवनेषु सवेदेवर्योगश्रष्टस्तथा पूज्यः ॥ ८५॥ 


यथा सावेभोमो राजा विषयेषु तेषु तेषु देशेषु स्वजनैः पूज्यते; 
तथा योगभ्रष्टो युवनेषु सवेदेवेः पूज्यः ॥ ८५॥ 
उपासनजन्ये महितैरमोगैः पुण्ये क्षीणे सति किमसी करोतीव्यत्राह -- 


महता कारेन महान्‌ मानुष्यं प्राप्य योगमभ्यस्य । 
प्राप्नोति दिव्यममृतं यत्‌ तत्‌ परमं पदं विष्णोः॥ ८६॥ 


महता द्विपरार्पयैन्तेन कालेन ब्रह्ोकपयैन्तं गत्वा पुनश्च मानुष्यं 

प्राप्य महान्‌ विशिष्टो ब्राह्मणो भूत्वा योगं ब्रह्मोपासनं प्राचीनसंस्कारवचाद्‌ 
अभ्यस्य यद्‌ दिव्यं दिवि भवं सूर्यमण्डलमध्यस्थं स्वप्रकाशचिद्रूपं वा “येन 
सुथस्तपति तेजसेद्ध' (ते. ब्रा) इति श्रुतेः, 

“यदादित्यगतं तेजो जगद्‌ भासयतेऽखिलम्‌ । 

यच्वन्द्रमसि यच्चामनो तत्‌ तेजो विद्धि मामकम्‌ ॥ 
(गी० १९-१२) इति भगवद्व बनाच्च। अमृतम्‌ अनश्वरं नित्योदितानस्तमितद्पम्‌ 
अथवामृतवदा्वायमम्रते सदानन्दघनं ` परमं॑सरवेक्कृषटं प्रकृतेः सकायेप्रवाहाया 
अधिष्ठानभूतं निषेधावधिमूतं च विष्णोः सवात्मनः सर्वश्वरस्य च परमपुरुषस्य 
पद्यते गम्यते ज्ञायते च मुमुश्चुभिरिति पदं स्वरूपम्‌ , तत्‌ भरामरोति स्वात्मतया 
साक्षात्करोति, मुच्यत इत्यथः । तथा च श्रीभगवद्रीतायाम्‌-- 

८'अयतिः श्रद्धयोपेतो योगाच्ङितिमानसः । 

अप्राप्य योगसंसिद्धिं कां गति कृप्ण ! गच्छति ॥ 

कंचिन्नोमयविश्रष्टरिछन्नाभ्रमिव नरयति । 

अप्रतिष्ठो महाबाहो ! विमूढो ब्रह्मणः पाभे ॥ 

एतं मे संशयं कृष्ण ! चछेत्तमहस्यरोषतः । 


११ 


त्वदन्यः संशयस्यास्यच्छेत्ता न ह्ुपप्ते"' ॥ 
(गी ० १-३७,३८,३९) इत्यजुनेन परष्टे भगवताभिहित-- 
“पाथ ! नैवेह नाञुत्र विनाज्स्तस्य विद्यते । 


४५८. | परमार्थसार 


न हि कल्याणङृत्‌ कश्चिद्‌ दुगंतिं तात ! गच्छति ॥ 

प्राप्य पुण्यकृतां लोकानुषित्वा साश्वतीः समाः । 

शर्चानां श्रीमतां गेहे योगभ्रष्टोऽभिजायते ॥ 

अथवा योगिनामेव कुठे भवति धीमताम्‌ । 

एतद्धि दुरुभतरं रोके जन्म यदीदृशम्‌ ॥ 

तत्र तं बुद्धिसंयोगं लमते पौवदेहिकम्‌ । 

यतते च ततो मूयः संसिद्धौ कुरुनन्दन! ॥ 

पूवोभ्यासेन तेनेव हियते ह्यवशोऽपि सः । 

जिज्ञासुरपि योगस्य साब्दब्रह्मातिवतेते ॥ 

प्रयलाद्यतमानस्तु योगी संशुद्धकिल्विषः । 

उनेकजन्मसंसिद्धस्ततो याति परां गतिम्‌ ॥” 
(गी ° ६-४५०;४ १,४२.४३२,४४,४९) दति ॥ ८६ ॥ 

अथ सुख्यपरमाणमूरत्वानित्यमुक्तंन भगवताऽनन्तेन रचितत्वान्महिततम- 

विषयत्वात्‌ कैवस्यफलत्वान्मनोज्ञवृत्त्वात्‌ परिमितग्रन्थत्वाचेदं शाखं तत्वजिज्ञासु- 
भिरभ्यसर्मायमिति प्रतिपादयन्‌ मन्थ(नाम) चापदिरान्नुपसंहरति- 


केदान्तराख्रमाखिरं विरोक्य रोषस्तु जग(दा! त आधारः, 
आर्थापञ्वारीद्या बवन्ध परमाथसारमिदम्‌ ॥ <८७॥ 


इति परमाथंसारं समाप्तम्‌ ॥ 


~ ~ -~~ ~ न क ----+ 


तुरवधारणे । जगदाधारो जगतामाधारम्‌तः शेषः अनन्तस्तु न यः 
कोऽपि विपश्चित्‌, सोऽपि वेदान्तश्चाश्ं वेदान्त एव यच्छास् प्रतयक्षानुमानायन- 
भिगम्याभिमतारथप्रकाशनपरं वाक्यकदम्बकं तद्‌ अखिलं सथैराखागतं विलोक्य 
"“सवैवेदान्तप्रत्ययं चोदनायविशेषाद्‌ '' (ब सू . ३-१३-१) इति सूत्रोक्तरीत्या सर्वेषां 
वेदान्तानां बक्नातमप्रतिपादकत्वं निश्चित्य तान्‌ सम्यग्विचार्य आयापश्चाशीत्या 
““रक्षमेतत्सप्त गणा गोपेता मवति नेह विषमे जः । 
षष्ठोऽयं नरुधू वा प्रथमेऽधे नियतमार्यायाः ॥ 


.विवरणस्मेतम्‌ । ४९ 


षष्ठे द्वितीयराद्‌ न्ठे परंफे मुखलाश्च सयतिपदनियमः । 
च्रमेऽथ पञ्चमके तस्मादिह भवति ष्ठो लः ॥" 
- इ्युक्तरक्षणो मात्रादृत्तबिशेष आयौ, अयोगृत्त्छोकानां पश्चास्चीत्या भक्लीतिश्व 
पश्च च पञ्चाशीतिः । # ततश्वतद्मिर्विदे्मुक्तिरुक्ता, ततस्तिदभिः क्रममुक्तिः, एवं 
चतुरशीतिः । इयं चान्सिमर्येति पश्चाक्षीतिरायौ भवन्तीति (। तया परमसार; 
मिदं नबन्ध) ॥ ८७ ॥ 
परमाथेसारविवरणमेतद्‌ गोविन्दचन्द्रचन्द्रिकया । 
संहृतसंस॒तितापात्‌ सम्भूतं राधवानन्दात्‌ ॥ 
योऽसौ भाति चराचरात्मकजगद्रूपेण भूत्या स्वया 
यश्चानन्तयुसैकतानविमलस्वातमप्रबोधः स्वराट्‌ । 
यत्स्वाराज्यममेयमागमगिरः संरक्षयन्त्यक्षया- 
स्तसमे विश्व्टदि स्थिताय महते पुंसे नमस्कुर्महे ॥ 


दति भ्रीराघवानन्दविरचित परमार्थसारविषवरणं 
समाप्तम्‌ ॥ 





* तत इति । अतः प्राक्‌ तश्र प्रथमयायेया प्रन्थोऽवतारितः, तत्तश्चतसुभिः भश्रप्रकार उक्तः, 
तत एकोनष्वत्वारिंशता तदुत्तरं, ततो ददामिजबपररेकयबन्धाविद्यकावादि कथितम्‌ । ततो िदो- 

